

ኤፌሶን
ለቤተሰብ ጥናት

የኤፌሶን መልእክት ጥናት
መፃሔፍ

አንደኛ እትም 1992 ዓ.ም
ከኤስ.አይ.ኤም ፐብሊኬሽን
አዲስ አበባ

መምሪያ

ይህ መምሪያ የኤፌሶንን መጽሐፍ በሳምንት ሁለት ጊዜ ለግማሽ ዓመት፣ ወይም በሳምንት አንድ ጊዜ ደግሞ ለአንድ ዓመት እንዲያገለግል በ30 ትምህርቶች ይከፍለዋል።

ይህንን አከፋፈል ለምታዘጋጁላቸው ትምህርቶች መምሪያ ከማድረግ በተጨማሪ የኤፌሶን ትርጓሜ በሚል ርእስ የተዘጋጀውን መጽሐፍ አጥኑ። ይህ መጽሐፍ በመምሪያነት የሚያገለግል ነው።

የትምህርት ዕቅዳችሁን ከመጽሐፍ ቅዱስ እና ከኤፌሶን ትርጓሜ አዘጋጁ። እነዚህ ሦስት ምንጮች ለዝግጅት የሚረዱላችሁ ሲሆኑ፣ የራሳችሁን ዕቅድ መንደፍና ዝግጅት ማድረግ ይኖርባችኋል።

የምታደርጉት ዝግጅት ቅደም ተከተል ከዚህ እንደሚከተለው መሆን ይኖርበታል፡-

1. በመጀመሪያ የመጽሐፍ ቅዱሱን ምንባብ አንድ ጊዜ አንብቡ።
2. ዋና ዋና አሳቦቹ ምን ምን መሆናቸውን ለመረዳት መምሪያውን አንብቡ።
3. እንደገና የመጽሐፍ ቅዱሱን ምንባብ አንብቡ።
4. ቀጥላችሁ ትርጓሜውን አንብቡ።
5. ከትርጓሜው የተማራችኋቸውን ጠቃሚ ነገሮች በማስታወሻ ደብተራችሁ ላይ አስፍሩላቸው።
6. ስታስተምሩ በመጽሐፍ ቅዱሳችሁ ተጠቀሙ።
7. የክፍሉን ትምህርት ዋና ዋና አሳቦች በሙሉ ለማጠቃለል እንዲረዳችሁ በመምሪያው ተጠቀሙ።

ትምህርት

ገጽ

1. የወንጌል ወደ እስያ መድረስ.....	1
2. የኤፌሶን መልእክት አጠቃላይ አሳብ.....	3
3. የእግዚአብሔር ዓላማ.....	4
4. የሰው መብትና ግዴታ.....	6
5. ከኤፌ.1:1-14 የተውጣጣ ፈተና.....	6
6. ጸሎት - ለሰውነትና ኃይል.....	9
7. ለኃጢአት ሞት ለክርስቶስ ሕያው መሆን.....	12
8. ከእግዚአብሔር መራቅ ወይም ወደ እርሱ መቅረብ.....	14
9. ባይተዋርነት ቀርቷል!.....	16
10. ከኤፌ.1:15-23 እና 2:1-2 ተውጣጥቶ የተዘጋጀ ፈተና.....	18
11. ምሥጢሩ ተገልጧል!.....	19
12. የእግዚአብሔር ብልጽግናና ጥበብ.....	21
13. ለብርታትና ማስተዋል የተደረገ ጸሎት.....	23
14. የዓመቱ አጋማሽ ከለሳ.....	25
15. ለምሳሌ ያህል የቀረበ የዓመቱ አጋማሽ ፈተና.....	26
16. ለተደረገልን ጥሪ ብቃት ይኑረን!.....	28
17. የመንፈስ ቅዱስ ስጦታዎች.....	31
18. አሮጌውና አዲሱ ሰው.....	33
19. በክርስቶስ የሚገኘው አዲስ ባሕርይ.....	34
20. ከኤፌ. 4 ተውጣጥቶ የተዘጋጀ ፈተና.....	36
21. በፍቅር ተመላለሱ.....	37
22. እንደ ብርሃን ልጆች ተመላለሱ!.....	39
23. በጥበብ ተመላለሱ!.....	40
24. በክርስቶስ የተገኘ አዲስ ዝምድና.....	41
25. ከኤፌ. 5 ተውጣጥቶ ለምሳሌ የተዘጋጀ ፈተና.....	44
26. ልጆችና ወላጆች.....	45
27. አሠሪና ሠራተኞች.....	47
28. የክርስቲያን ጦርነት.....	47
29. የኤፌሶን መልእክት ከለሳ.....	48
30. ለምሳሌ ያህል የቀረበ የዓመቱ ሁለተኛ አጋማሽ ፈተና.....	50

የወንጌል ወደ እስያ መድረስ

መግቢያ

ጳውሎስ በመንፈስ ቅዱስ ኃይልና አነሣሽነት ወንጌልን ለአሕዛብ ሰበክ። በእስያ ሰበክ፤ አስተማረ፤ እንዲሁም ቤተ ክርስቲያናትን መሠረተ። ጳውሎስ ለኤፌሶን ሰዎች ያበረከተው አገልግሎት በሐዋርያት ሥራ ምዕራፍ 19 እና 20 ውስጥ ተዘርዝሯል። (ለማብራሪያ የመጽሐፍ ቅዱስ ጂኦግራፊና ታሪካዊ ጥናት ምርመራ ከተሰኘው መጽሐፍ ከየሐዋ. ሥራ እስከ የሐንስ ራእይ ባለው የአዲስ ኪዳን ክፍል ውስጥ የሚገኘውን የመልከዓ ምድር ካርታ ተመልከቱ።)

ጳውሎስ ለኤፌሶን ሰዎች ያበረከተው አገልግሎት

1. ጳውሎስ ለመጀመሪያ ጊዜ ወደ ኤፌሶን የሄደው በሁለተኛው የወንጌል ጉዞው ሲሆን፤ አካሄዱም ለአጭር ጊዜ ነበር። ወደ ምክራብም ሄዶ ከአይሁድ ጋር ስለ ወንጌል ተወያይቶ ነበር (የሐዋ. 18:19-20)።
2. በሦስተኛው የወንጌል ወቅት እንደገና ወደ ኤፌሶን በመሄድ ስለ እግዚአብሔር መንግሥት በአይሁድ ምክራብ ለሦስት ወራት ያህል በድፍረት ተወያይቷል። ከአይሁዳውያኑ አንዳንድ አሳብ ግትሮች ስለነበሩና ትምህርቱን ለመቀበል ፈቃደኞች ባለመሆናቸው ጳውሎስ በምክራብ ማስተማሩን አቆመ (የሐዋ. 19:8-9)።
3. ከዚያም ጳውሎስ ጢራኖስ በተባለው ትምህርት ቤት እያስተማረ በኤፌሶን ተጨማሪ ሁለት ዓመታት አሳልፎአል (የሐዋ. 19:9)።
4. የጳውሎስ ትምህርትና ተአምራት ብዙ ሰዎችን በክርስቶስ እንዲያምኑ አድርጓል። በጳውሎስም ምስክርነት ወንጌል በእስያ ውስጥ ከዳር እስከ ዳር ተዳርሷል (የሐዋ. 19:10-11)። በራእይ 1-3 ውስጥ የተጠቀሱት ሰባት ቤተ ክርስቲያናት አብዛኞቻቸው የተመሠረቱት በዚህ ወቅት ነበር።
5. የአይሁድ መናፍስት አስወጪዎች በኢየሱስ ስም አጋንንትን የማውጣት ሙከራ አድርገዋል። በአጋንንት በሚሠቃየው ሰው

ውስጥ ያሉት ርዝታን መናፍስት ሰውዬውን የእነዚህን መናፍስት አስወጪዎች ልብስ እንዲበጩት አድርገውታል። ይህም ድርጊት ብዙዎቹን አይሁዶችና አሕዛብ ከማስፈራራቱም በላይ የኢየሱስ ክርስቶስ ስም እጅግ ተከብሯል (የሐዋ. 19:13-17)።

6. ካመኑት ሰዎችም መካከል ብዙዎቹ አስማትን የሚለማመዱ ነበሩ። እጅግ ብዙ ብር ያወጡባቸው መጻሕፍቶቻቸውን አምጥተው በሕዝቡ ፊት አቃጥለዋል። ይህም ሁኔታ የእግዚአብሔር ቃል እንዲስፋፋና ብርታት እንዲጨምር አድርጓል (የሐዋ. 19:19-20)።
7. ድሜፕሮስና ሌሎችም አንጥረኞች ዲያና የተባሉትን ጣዖት ምስል ይሠሩ ስለነበር ወንጌልን ግዳችንን ያቀዘቅዝብናል ብለው ሥጋት ይዟቸው ነበር። በኤፌሶንም ከተማ ሁከት ፈጥረው የጳውሎስን የሥራ ባልደረቦች አሠሩአቸው። ከዚህ በኋላ ጳውሎስ ኤፌሶንን ትቶ ወደ መቄዶንያ ሄደ (የሐዋ. 19:23-29)።
8. ጳውሎስ ከኤፌሶን ክርስቲያኖች ጋር ለመጨረሻ ጊዜ የተገናኘው ወደ ኢየሩሳሌም ለመመለስ ባደረገው ጉዞ ወቅት ነበር። ጳውሎስ የተሳፈረበት መርከብ ሚሊጢን ላይ ስላረፈ የኤፌሶንን ሰዎች ሰው ልኮ አስመጣቸው። በዚያም ጳውሎስ በፍቅር የተዋላ ስንብት አድርጎላቸዋል (የሐዋ. 20:16-38)።

ማጠቃለያ

እግዚአብሔር በአንድ ሰው ምስክርነት ተጠቅሞ ሌሎችን በማስተማር ወንጌልን በእስያ ውስጥ እንዲያዳርሱ አደረገ። ስለዚህ እኛም ለአንድ ሰውም እንኳ ቢሆን ለማስተማርና ለመመስከር ፈጽሞ ተስፋ መቁረጥ የለብንም። እግዚአብሔር አንድን ሰው ታላላቅ ነገሮችን እንዲያደርግ ወይም ግሩም ምስክር እንዲሆን ሊያደርገው ይችላል።

የቤት ሥራ

የመጽሐፉን አጠቃላይ አላብ ለመረዳት የኤፌሶንን መልእክት በሙሉና የኤፌሶንን መግቢያ አንብቡ።

ትምህርት ሁለት

የኤፌሶን መልእክት አጠቃላይ አላብ

ከፍለ ምንባብ

የመልእክቱን አጠቃላይ አላብ ለመረዳት የኤፌሶንን መጽሐፍ በሙሉ አንብቡ።

ዐበይት ነጥቦች

1. ምዕ. 1-3 እግዚአብሔር በክርስቶስ በኩል ሊፈጽም ያቀደውን ዓላማ ያቀርባል። ጳውሎስ አማኝ በክርስቶስ አማካይነት ያገኘውን አስደናቂ መብት ማለት የእግዚአብሔር ልጅና ወራሽ መሆኑን ያውጃል። ክርስቶስ በእግዚአብሔር ፊት የሚኖረውን ደስታና ተቀባይነት አማኝም ሊያገኝ ይችላል።
2. እኛ የምንቀበላቸው በረከቶች ምድራዊ ሀብቶች ላይሆኑ በክርስቶስ የምናገኛቸው መንፈሳዊ ነገሮች ናቸው። እነርሱም፡- ክጋጢአት መዳንን፣ የጋጢአትን ይቅርታ ማግኘት፣ በክርስቶስ ተቀባይነት ማግኘትን፣ የልጅነት መብትንና የመንፈስ ቅዱስ ስጦታን ያጠቃልላሉ።
3. በምዕ. 2 እና 3 ውስጥ አማኞች ሁሉ ማለት አይሁድም ሆኑ አሕዛብ የክርስቶስ ቤተ ክርስቲያን አካሎች ሊሆኑ ክርስቶስ ደግሞ የማዕዘን ራስ እንደሆነ ጳውሎስ ያሳስባል።
4. ጳውሎስ በምዕ. 4-6 ውስጥ ደግሞ በክርስቶስ ኢየሱስ ለምናገኛቸው ልዩ መብቶች እንዴት በብቃት መመላለስ እንደሚገባን አማኞችን ያስተምራል።
5. ጳውሎስ አማኞች በሰላምና እርስ በርስ በመተባበር እንዲኖሩና ክርስቶስም የሚሰጣቸውን ስጦታዎች ለቤተ ክርስቲያን ዕድገት እንዲጠቀሙበት ይማጠናቸዋል።
6. እንደ ሌሎቹ የጳውሎስ መልእክቶች ይህም በአንድ በተወሰነ ችግር ላይ ትኩረት አያደርግም። ጳውሎስ በዚህ መጽሐፍ ውስጥ የሚጠቀምባቸውን ቃላትና የአገላለጽ ዘይቤዎች በጥንቃቄ እናጥናቸው። እነዚህን ነገሮች በይበልጥ ባጠናናቸው ቁጥር፣ እግዚአብሔር ለሰው ልጆች ያለውን ዓላማና በተለይም በክርስቶስ አምነው የእርሱ ልጆች ለሆኑት ሰዎች ያለውን ዕቅድ በበለጠ ለመገንዘብና ለመረዳት እንችላለን። በተጨማሪም

በምን ዓይነት ሕይወት መኖር እንደሚገባን በግልጽ እንመለከታለን።

ማጠቃለያ

የኤፌሶን መልእክት ቁልፍ አሳብ ሁሉንም ነገር በክርስቶስ ውስጥ መጠቅለል ነው። ክርስቶስ ማናቸውም ነገሮች እንድ የሚሆኑበትና የሚያስተላስራቸው ማዕከል ነው። የእግዚአብሔር ዓላማ የልጁ የኢየሱስ ክርስቶስን ሥልጣን መብቶች ለእኛ በመስጠት እኛን የእርሱ ማድረግ ነው።

በክርስቶስ የምናገኛቸው በረከቶች ሰማያዊ ወይም መንፈሳዊ ቢሆኑም፤ አሁንም በአማኞች ሕይወት ውስጥ ይሠራሉ። አማኞች ክርስቶስን የሕይወታቸው ራስ በማድረግና እርስ በርሳቸውም፤ በሚኖራቸው ጎብረት ክርስቶስን በዓለም ማንጸባረቅ አለባቸው።

የቤት ሥራ

ከመጽሐፍ ቅዱስ ኤፌ. 1:1-7፤ ከኤፌሶን ትርጓሜም ይህንን ተመሳሳይ ክፍል አንብቡ።

ትምህርት ሦስት

የእግዚአብሔር ዓላማ

ክፍለ ምንባብ፡- ኤፌ. 1:1-7፤ ከኤፌሶን ትርጓሜም ይህንን ተመሳሳይ ክፍል ነው።

መግቢያ

ጳውሎስ ይህንን መልእክት ለኤፌሶን ቤተ ክርስቲያናትና በክርስቶስ ለሚያምኑ ሰዎች ሁሉ የጻፈው በምን ሥልጣን እንደሆነ አስተውሉ፤ ኤፌ. 1:1ን ተመልከቱ። ጳውሎስ ዘወትር ለላምታ ሲያቀርብ ጸጋና ሰላም የሚሉትን ቃላት እንደሚጠቀምባቸው ተመልከቱ። ጸጋ፡- ጳውሎስ ላገለገላቸው ግሪኮች የሰላምታው መሠረት ነው። ሰላም፡- ወገኖች ለነበሩት ለአይሁድ የተጠቀመበት የሰላምታ ቃል ነበረ።

ዐበይት ነጥቦች

1. የአማኝ በክርስቶስ አምኖ መጽናት በክፍሉ ውስጥ የተዘረዘሩትን በረከቶች ሁሉ እንዲያገኝ ይረዳታል። እነዚህ በረከቶች ትንቢታዊ ብቻ ሳይሆኑ፤ በዚህ ምድር ላለንም ልናገኛቸው እንችላለን። ደግሞም መንፈሳዊ በረከቶች ናቸውና በምድራዊ ነገሮች ላይ የተወሰኑ አይደሉም (ቆላ. 3:1-3)።
2. ተወላጅነታችን ሰማያዊ ነው፤ ቢሆንም በዚህ ዓለማዊ ውስጥ መኖር የሚገባን በሰማያዊ ሥልጣንና የአኗኗር ደረጃ መሆን ይኖርበታል (ፊልጵ. 3:20 ና ሮሜ 12:2)።
3. እምነታችን በጣም አስፈላጊ ነገር ነው። የተመሠረተው በእግዚአብሔር ዕቅድና ሥራ ላይ እንጂ በራሳችን ላይ አይደለም። ዓለም ላይፈጠር በፊት እግዚአብሔር ስለመረጠን አሁንም የሚፈልግ ሁሉ ወደ እርሱ መምጣት እንደሚችል በግልጽ ይናገራል (ዮሐ. 3:16)።
4. የእግዚአብሔር ዕቅድ አማኝ በእርሱ በረከት እንዲደሰት ብቻ ሳይሆን ክርስቶስ እንከን የሌለበት እንደነበር እንዲያምን፤ አማኝም ቅዱስና ንጹሕ ሆኖ በሕይወቱ እግዚአብሔርን እንዲያከብር ጭምር ነው፤ ዕብ. 9:14 ና 1:19ን ተመልከቱ።
5. የእግዚአብሔር ዓላማ እኛን ልጆቹ ለማድረግ ነው። ሆኖም ልክ እንደ ጠፋው ልጅ ምላሌ ሰዎች ከእግዚአብሔር ስለኮበለሉ ቀድሞ በእርሱ ዘንድ የነበራቸውን መብት ለማጣት በቅተዋል። አሁን ግን እግዚአብሔር እኛን ቤተሰቡ ለማድረግ ክርስቶስን የራሱ መንገድ አድርጎት አዘጋጅቶልናል። በክርስቶስ አማካይነት የልጁን ሥልጣንና መብት ስለሰጠን ልጆቹ ልንሆን እንችላለን፤ ዮሐ. 1:12፤ ሮሜ 8:15 ና ገላ. 4:5ን ተመልከቱ።
6. እግዚአብሔር የጸጋ ልጁን ለሰው ከኃጢአቱ ለማዳን፤ ለይቅርታና ለነጻነት በመስጠቱ እጅግ ብርቅና ውድ የሆነ ስጦታ ነበር።

ማጠቃለያ

የእግዚአብሔር ዕቅድ፡- ምድራዊ አባት ከልጆቹ መልካም ነገር እንደሚጠብቅ ሁሉ እግዚአብሔርም ከእኛ ከብርና ሞገስን ይፈልጋል።

የእግዚአብሔር ዓላማ፡- ሰው በሰማያዊ የአደጋ ደረጃ መኖር እንዲችል ኃይል ለመስጠት ነው። የሰው የእግዚአብሔርን ዕቅድ አለመቀበልና አለመታዘዝ በዚህ ዓለም ላለ መንፈሳዊ በረከቶችና የልጅነት መብትን ያሳጣል።

የቤት ሥራ

ኤፌ. 1:8-14ን፡ ከኤፌሶን ትርጓሜም ይህንኑ ተመሳሳይ ክፍል አንብቡ።

ትምህርት አራት

የሰው መብትና ግዴታ

ከፍለ ምንባብ፡- ኤፌ. 1:8-14 ና የኤፌሶን ትርጓሜም ይኸው ተመሳሳይ ክፍል ነው።

መግቢያ

የእግዚአብሔር ጸጋ የቀደመውን ኃጢአት ይቅር በማለት ላይ የሚወሰን አይደለም። ከዚህ በፊት የእግዚአብሔርን ዓላማና የሕዝቡንም መብት እንዲያውቅ ይገልጽለታል። ከዚህ መብት ጋር ግዴታም አብሮ ይመጣል።

ዐበይት ነጥቦች

1. እግዚአብሔር ጥበብና ማስተዋል ሊሰጠን ጸጋውን በእኛ ላይ ያፈሰሳል (ቁ.8)።

- ለዚህ ኑሮአችን የሚያገለግለን ብርሃን ይሰጠናል (ዮሐ. 8:12)።

- እውነቱንም በመግለጽ በዕለት ተዕለት የአደጋ ችግሮቻችን እውነተኛውን ነገር ሁሉ ይሰጠናል።

- ጥበብ እግዚአብሔርን ማወቅና ዕቅዱን ማስተዋል ማለት ነው።

- ማስተዋል በዕለት ኑሮአችን ውስጥ በትክክል እንድንራመድ የሚመራን ዕውቀት ማለት ነው።

2. በአዲስ ኪዳን ውስጥ ምሥጢር ማለት እግዚአብሔር ብቻ ካልገለጸልን በስተቀር ልንረዳው የማንችለው ነገር ነው (1ኛ

ቆሮ. 2:6-16)። ይህንን ነገር ማወቅ ለሚፈልጉ ሁሉ እግዚአብሔር ይገልጽላቸዋል (ቁ. 9)።

3. የእግዚአብሔር ዓላማ እኛን የእግዚአብሔር ልጆች ለማድረግ ሲሆን፡ የዚህ የምንከታተለው መጽሐፍ ፀደይ ትምህርት ይህንኑና (ቁ. 10) የእግዚአብሔርን ዕቅድ ማጠቃለያ የያዘ ነው።

- የእግዚአብሔር ዓላማ ፍጹሙ የሚያገኘው እርሱ በወሰነው ትክክለኛ ወቅት ነው።

- ከዚህም በኋላ መጽሐፉ እግዚአብሔር በቁጥጥሩ ሥር ያልነበሩ የሚመለሱት ነገሮች ሁሉ የእርሱን ዓላማና ዕቅድ ለማግኘት እንዴት እንዳገለገሉ ይገልጽልናል፤ 2ኛ ቆሮ. 10:5ን ተመልከቱ።

4. የእግዚአብሔር ሕዝብ መብቶችና ግዴታዎችም በተጨማሪ ተዘርዝረዋል፤ ቁ. 11-14 ተመልከቱ።

ሀ. መብቶቻችን

- የእግዚአብሔር ልጆች ለመሆን ተለይተናል (1ኛ ዲሞ. 2:9)።

- እግዚአብሔር ዘላለማዊ ርስት አዘጋጅቶልናል (ማቴ. 6:19-20 ና 1ኛ ጢሞ. 6:17-19)።

- የእግዚአብሔር ንብረት ለሰመሆናችንና እርሱም ለሰሚጠብቀን በመንፈስ ቅዱስ ታትመናል (ገላ. 4:6-7 ና ሮሜ 8:15-17)።

ለ. ግዴታችን

ለእግዚአብሔር ክብርና ምስጋና ልጆቹ ሆነን መኖር ነው።

ማጠቃለያ

እግዚአብሔር በቸርነቱ ያመኑትን ሰዎች ልጆቹ አድርጓቸዋል። እግዚአብሔር በአሁኑ ዘመን እንድንደሰትበት ለማያዊ ሀብት የሰጠን ሲሆን፡ እንደሚጠብቀንም አረጋግጣልናል። ከእርሱ ጋር እስከምንገናኝና ለዘላለምም አብረን እስከምንኖርበት ጊዜ ድረስ እምነትና ተስፋ እንዲኖረን ለእርሱም ክብር እንድንኖር ይረዳል።

የቤት ሥራ

የኤፌሶንን መልእክት የሚመለከቱትን ትምህርቶች በሙሉ አንብቡ።

ክሌፌ. 1:1-14 ተውጣጥቶ ለተዘጋጀው ፈተና በደንብ አጥኑ።

ትምህርት አምስት

ክሌፌ. 1:1-14 የተውጣጣ ፈተና

1. ጳውሎስ ለኤፌሶን ሰዎች የሰጠው አገልግሎት የተጠቀሰው በየትኛው ስፍራ ነው? መጽሐፉንና ምዕራፎቹን ጥቀሱ።
2. ጳውሎስ አንድ አዲስ ከተማ ሲጎበኝ በመጀመሪያ ለመመስከር የሚሄደው ወዴት ነው?
3. ጳውሎስ በኤፌሶን ከተማ ያስተማረባቸው ሁለት ስፍራዎች ምንና ምን ናቸው? በነዚህ ስፍራዎች በእያንዳንዳቸው ምን ያህል ጊዜ ተቀመጠ?
4. ጳውሎስ በኤፌሶን የሰጠው የአገልግሎት ውጤቶች ምን ምን ነበሩ?
5. በኤፌሶን ከተማ በወንጌል ላይ ተቃውሞ ያስነሡት ምን ዓይነት ሰዎች ናቸው? ለምን?
6. እግዚአብሔር ለሰዎች ያለው ዓላማ ምንድን ነው?
7. እግዚአብሔር ለአማኝ ያለው ዕቅድ ምንድን ነው?
8. ዘወትር በጳውሎስ ሰላምታ ውስጥ የሚገኙት ሁለት ቃላት ምንና ምን ናቸው?
9. ክርስቲያን የሚያገኛቸው ሦስት ጥቅሞች ምን ምን ናቸው?
10. የክርስቲያን ኃላፊነት ምንድን ነው?

ምክር ለመምህሩ

ከዚህ በላይ የቀረቡት ጥያቄዎች ፈተናው ምን ዓይነት መሆን እንደሚገባው ለማሳየት የቀረቡ ናቸው። ይህንን ክፍል በማስመልከት ባለተማሩት ትምህርት መሠረት ፈተና ያዘጋጁ።

የቤት ሥራ

ኤፌ. 1:15-237ና ክሌፌሶን ትርጓሜም ይህንን ተመላላይ ክፍል አንብቡ።

የፈተናው ጥያቄ መልሶች

1. የሐዋ. 19-20 ነው።
2. ወደ አይሁድ ምክራብ።
3. 3 ወራት በአይሁድ ምክራብ፤ 2 ተጨማሪ ዓመታት በጢራኖስ ትምህርት ቤት ነበር።
4. ብዙ ሰዎች በጌታ አምነው የጥንቆላ መጻሕፍታቸውን አቃጠሉ፤ ወንጌልም በእለያ ተሰራጩ።
5. ዲያና የተባለችውን ጣዖት ምስል ይሠሩ የነበሩ እንጥረኞች ናቸው።
6. የእግዚአብሔር ዓላማ ሰዎችን ልጆቹ ለማድረግና ኃጢአት ያበላሸውን ግንኙነት ለማደስ ነው።
7. እግዚአብሔር ለአማኝ ያለው ዕቅድ በረከቱን እንዲቀበል፤ ቅዱስና እንክን የሌለው እንዲሆንና እርሱንም እንዲያከብር ነው።
8. ጸጋና ሰላም ነው።
9. የእግዚአብሔር ልጆች እንሆናለን፤ ዘላለማዊ ውርስ እንቀበላለን፤ ጥበቃ ስለሚያደርግልን ስለ ኃይሉ ማረጋገጫ በሚሰጠን መንፈስ ቅዱስ ታትመናል።
10. እንደ እግዚአብሔር ልጆችና ለክብሩ ለመኖር ነው።

ትምህርት ስድስት

ጸሎት-ለዕውቀትና ኃይል

ክፍለ ምንባብ፡- ኤፌ. 1:15-237ና ክሌፌሶን ትርጓሜም ይህንን ተመላላይ ክፍል።

መግቢያ

በአዲስ ኪዳን ዘመን አብዛኞቹ ደብዳቤዎች በሰላምታ ጀምረው ምስጋናና ጸሎት ያስከትላሉ። 1:15-23 ከጳውሎስ ጸሎቶች መካከል ጥልቅ ትርጉም ያለውን ጸሎት ያቀርብልናል። ጳውሎስ ክርስቲያኖች ልመና ብቻ እንዲያቀርቡ ሳይሆን እግዚአብሔርንም እንዲያመስግኑ አስተምሯቸዋል።

ዐበይት ነጥቦች

1. የጳውሎስ ምስጋና፡ ደብዳቤዎች በሚጽፍበት ወቅት ለማመስገን እንዲያመቸው አንዳንድ ነገሮችን ያስታውሳል። ጳውሎስ የእነርሱን ድካሞችና ኃጢአቶች የማይመለከት ዕውር ሰው አልነበረም፤ ሆኖም እነርሱን የሚያመለካግባቸውን ምክንያቶች ደግሞ ተመልክቷል (ቁ. 15)።

እኛስ በሰዎች ሕይወት ውስጥ ስሕተቶቻቸውን ከመመልከት ይልቅ መልካም ነገሮችን ለማግኘት እንጥራለን?

ጳውሎስ የኤፌሶን ክርስቲያኖች ስለነበራቸው እምነትና ለሌሎች አማኞች ስላላቸው ፍቅር አመለግናለቸዋል።

2. የጳውሎስ አርአያነት በጸሎት (ቁ. 16)፡- ጳውሎስ ባቋቋማቸው ወይም በጎበኛቸው አብያተ ክርስቲያናት ለሚገኙ አማኞች ሁሉ ለእያንዳንዳቸው በታማኝነት መጸለፍን አያቋርጥም (1ኛ ተሰ. 5:17 ና 2ኛ ተሰ. 1:28)። ጳውሎስ ጸሎቱን የጀመረው እግዚአብሔር ስለ ሠራቸው ሥራዎች ምስጋና በማቅረብ ነው። ይህም የእርሱ መልእክት አንባቢዎች ስለ እግዚአብሔር ታላቅነት በሰፊው እንዲያስቡ አድርጓቸዋል። እኛም ከጳውሎስ ጸሎት ስለ ጸሎቶች ብዙ ነገሮችን ልንማር እንችላለን።

3. ጳውሎስ ለአማኞች ሁሉ ያደረገው ጸሎት ይዘት (ቁ. 17-21)

ሀ. - የጥሪው ተስፋ ምን እንደሆነ እንዲያውቁ

- በክርስቶስ ስላላቸው የሀብት ውርስ እንዲያውቁና
- የእግዚአብሔርን እውነት በጥበብና በእውቀት እንዲያስተውሉ ጸልዮላቸዋል።

ለ. - የእግዚአብሔርን ኃይል እንዲገነዘቡ ጸልዮላቸዋል።

- ይኸውም ሊለካ የማይችለውን ታላቅነቱን እንዲረዱ፤ ኤፌ. 3:16ን ተመልከቱ።
- የክርስቶስን የማዳንና የትንሣኤ ኃይል እንዲያውቁ፤ ፊልጵ. 3:10ን ተመልከቱ።
- እግዚአብሔር በማንኛውም ነገር ላይ ያለውን ሥልጣን እንዲገነዘቡ፤ ሮሜ 8:38-39ን ተመልከቱ።
- ይህንንም ሥልጣን እግዚአብሔር አካሉ ለሆነችው ለእውነተኛይቱ ቤተ ክርስቲያን እንደ ሰጣት እንዲረዱ ነው።

4. ክርስቶስ የቤተ ክርስቲያን ራስ ስለመሆኑ (ቁ. 22-23)

- ቤተ ክርስቲያን የክርስቶስ አካል ናት፤ ሮሜ 8:9 ና ዮሐ. 15:6ን ተመልከቱ።
- ቤተ ክርስቲያን የክርስቶስን የምሥራች ቃል የምታበሥር ናት፤ ኤፌ. 3:19 ና 4:13ን ተመልከቱ።
- ማንኛውም ነገር በክርስቶስ ቁጥጥር ሥር ነው፤ ማቴ. 28:18-19 ና ቆላ. 1:16-18ን ተመልከቱ።

ማጠቃለያ

የጳውሎስ ጸሎቶችና የጸሎት ሕይወቱ ለሌሎች ወንድሞች በጸሎት ታማኝ እንድንሆንና እንዴት መጸለይ እንደምንችልም ደግሞ ያስተምሩናል።

የእኛ ጸሎቶች ከጳውሎስ ጸሎቶች ጋር ሊወዳደሩ የሚችሉት እንዴት ነው? ጸሎታችን ሌሎችን የሚያጠቃልልና ችግሮቻቸውንም የሚያመለክት ነው? ወይስ በራስ ወዳድነት ላይ የተመሠረተና ሥጋዊ ወይም ቁላዊ በሆኑ ነገሮች ላይ ብቻ የሚያተኩር ነው?

የቤት ሥራ

ኤፌ. 2:1-10ን ና ከኤፌሶን ትርጓሜም ይህንኑ ተመሳሳይ ክፍል አንብቡ።

ለኃጢአት ሞቶ ለክርስቶስ ሕያው መሆን

ክፍለ ምንግብ፡- ኤፌ. 2:1-10ንና ከኤፌሶን ትርጓሜም ይህንን ተመሳሳይ ክፍል ነው።

መግቢያ

እውሉሰ ክርስቲያኖች የክርስቶስ ድል ተካፋዮች እንዲሆኑና በእርሱም ሥልጣን ሥር መኖር እንዲችሉ የእግዚአብሔርን እውቀትና የክርስቶስን የትንሣኤ ኃይል እንዲያውቁ ጸልዮላቸዋል። ሰው ክርስቶስ ከመሰቀሉና እንደገናም ከሞት ከመነሣቱ የተነሣ ሊያገኘው የሚችለውን አዲስ ሕይወት ከእንግዲህ ሳይውል ሳያድር ማግኘት እንደሚያገኘው እውሉሰ ያሳያል። ክርስቶስን ያልተቀበለ ሰው በኃጢአት የሞተ ነው።

ዐበይት ነጥቦች

1. ሰው ከኃጢአቱ የተነሣ የሞተ ነው (ቁ. 1)

ሰው በእግዚአብሔር አምላል የተፈጠረ ሰብዓዊና መንፈሳዊ ሕይወት ያለው ፍጡር ነበር። ሆኖም ካለመታዘዙና ከራሱ ፈቃድ የተነሣ ከእግዚአብሔር ጋር የነበረውን ኅብረት አቋርጦ ከአምላኩ ጋር የነበረውን ግንኙነት አጣ። ሕዝ. 18:4 ና ሮሜ 6:23ን ተመልከቱ።

2. የዓለም ባሕርያት (ቁ. 2-3)

እግዚአብሔር ዓለምን ፈጥሮ እንዲቆጣጠረው ለሰው ሰጥቶታል፤ ሆኖም ሰው እግዚአብሔርን ረስቶ ከእርሱ ጋር የነበረውን አንድነት አበላሽቶታል። የለውም አስተሳሰብና ምኞት ከአካባቢው ዓለም ጋር ተመሳሳይ ሆኗል፤ 1ኛ ዮሐ. 2:15-17ን አንብቡ። ሰው እግዚአብሔርን ወይም የእውነት ሁሉ ጸር የሆነውን ሰይጣንን ይታዘዛል፤ ዮሐ. 8:44ን አንብቡ። ክርስቶስ የሌለው ሰው የሥጋውን ፍላጎት ከነመጥፎ ምኞቱ፣ ራስ ወዳድነቱንና የራሱን ፈቃድ ይከተላል፤ በተጨማሪም ከእግዚአብሔር ፈቃድ ውጭ የራሱን ዕቅዶች ያወጣል።

3. በኃጢአት የወደቀው ሰው በእግዚአብሔር ፍርድ ሥር ነው (ቁ.5)።

ሰው በገዛ ፈቃዱ ኃጢአትን ስለመረጠ ስላለመታዘዙ የሚለጠው ምክንያት የለውም፤ ሮሜ 1ን ተመልከቱ።

4. እግዚአብሔር በክርስቶስ አማካይነት ሕይወት አዘጋጅቶአል (ቁ. 4-6)

ሰውን በኃጢአቱ ውስጥ እንዳለ መተው ተገቢው ቢሆንም እንኳ እግዚአብሔር ግን አይተወውም። እግዚአብሔር መሐሪ ነው (ቁ. 4)።

ሰው ራሱ በሠራቸው ሥራዎች ሳይሆን እግዚአብሔር በጸጋው ብቻ ያድነዋል።

ሰው በሕይወት እንዲኖር እግዚአብሔር ከመንፈሳዊ ሞት ያስነሣዋል፤ ዮሐ. 17:15-16 ተመልከቱ።

ክርስቶስ ኃጢአትን ድል አድርጎ ከሞት እንደ ተነሣ እኛም ደግሞ ከእርሱ ጋር ተነሥተናል (ኤፌ. 1:3)።

እኛ አሁንም የምንገኘው በዓለም ውስጥ ቢሆን ዜግነታችን ግን ለማያዊ ነው፤ ፊልጵ. 3:20-21ን ተመልከቱ።

በክርስቶስ ያገኘነው አዲስ ሕይወት በትክክል እርሱ ከሞት ቢነሣ ካገኘው አዲስ ሕይወት ጋር ተመሳሳይ ነው፤ ቆላ. 3:1-3 ና ሮሜ 12:1-2ን ተመልከቱ።

5. እግዚአብሔር በክርስቶስ በኩል ለሰው ሕይወት ያለው ዓላማ (ቁ. 10)

እኛ መኖር የሚገባን ለእግዚአብሔር ክብር መሆኑን በኤፌ. 1:12 ውስጥ ተመልከተናል።

እኛ በእግዚአብሔር ተቀባይነት እንዲኖረን የሚያደርጉን ሥራዎቻችን አይደሉም። ትምክሕታችን ክርስቶስ ለእኛ ካደረገው ነገር የተነሣ ብቻ የተገኘው ነው፤ ሮሜ 3:27፤ 1ኛ ቆሮ. 1:29-31 ና ፊልጵ. 3:8-9 አንብቡ።

በክርስቶስ ያገኘነው አዲሱ ሕይወታችን መልካም ሥራዎችን እንድንሠራ ያደርገናል። መልካም ሥራዎቹ በእኛ ውስጥ ያለው የክርስቶስ አዲስ ሕይወት ውጤት ናቸው፤ 2ኛ ቆሮ. 5:17፤ ገላ. 5:22-23 ና ቆላ. 3:10ን አንብቡ። በክርስቶስ የተገኘው የአዲሱ ሕይወት ውጤት የሆኑት መልካም ሥራዎች እግዚአብሔርን ያከብሩታል (ማቴ. 5:16)።

ማጠቃለያ

ሰው ክርስቶስ ከሌለው በገዛ ፈቃዱ በኃጢአት ሞቷል። ሆኖም እግዚአብሔር ከምሕረቱና ከፍቅሩ የተነሣ ለሰው የማይገባው

የነበረውን የመዳኛ መንገድ በማዘጋጀት መንፈሳዊ ሕይወቱን መልሰለታል። ይህንን በክርስቶስ አማካይነት የተገኘውን አዲስ ሕይወት ለሌሎች ሰዎች ማካፈል ተገቢ ነው። በክርስቶስ የሚገኘውን አዲስ ሕይወት ለላለም የማሳየት ተግባርና ኃላፊነት አለብን።

በክርስቶስ አማካይነት የሚገኘውን ደኅንነት ማወቅ የክርስትና ሕይወትና አኗኗር የመጨረሻ ግብ ሳይሆን የመጀመሪያው ነው።

የቤት ሥራ

ኤፌ. 2:11-18ን ካዩ ከኤፌሶን ትርጓሜም ይህንን ተመሳሳይ ክፍል አንብቡ።

ትምህርት ስምንት

ከእግዚአብሔር መራቅ ወይም ወደ እርሱ መቅረብ

ከፍለ ምንባብ፡- ኤፌ. 2:11-18ንና ከኤፌሶን ትርጓሜም ይኸው ተመሳሳይ ክፍል ነው።

መግቢያ

በክርስቶስ አማካይነት የሚገኘው አዲስ ሕይወት ሰውን ከእግዚአብሔር ጋር የሚያስታርቅ ብቻ ሳይሆን፤ ለሰዎችም ከጠላቶቻቸው ጋር እንኳ ሳይቀር እርስ በርሳቸው ሰላም እንዲኖራቸው ያደርጋቸዋል። በተጨማሪ የትዕቢትን ወይም የጥላቻንና የዘር መከፋፈል ግድግዳዎችን ያስወግዳል።

ዐበይት ነጥቦች

1. አይሁድ አሕዛብ ባላገኙላቸው ልዩ የሃይማኖት መብቶቻቸው ተመክተዋል። በተለይም የግርዘትን ምልክት በማድረግ እግዚአብሔር ከእነርሱ ጋር በመሠረተው ቃል ኪዳን ይመካሉ። አይሁድ ራሳቸውን «የተገረዙ» ብለው ሲጠሩ፤ አሕዛብን ደግሞ «ያልተገረዙ» ብለው ጠርተዋቸዋል (ቁ. 11)።
2. ጳውሎስ አይሁዳዊ ቢሆንም እንኳ ከእግዚአብሔር ርቀው የነበሩትን አሕዛብ ወደ እርሱ እንዲያቀርባቸው በእግዚአብሔር ተጠርቶ ነበር (ቁ. 12 ና 13)። የግርዘት ምልክት እምነትና እግዚአብሔርን መታዘዝ ካልተጨመሩበት ምንም ጥቅም የለውም፤ ሮሜ 2:25-29ን ተመልከቱ። አሕዛብ የእግዚአብሔር

ቃል ኪዳን ተስፋ ተሳታፊዎች አልነበሩም። እግዚአብሔር ለላለም ምስክሮች እንዲሆኑ ከመረጣቸው ሕዝብ ውስጥ የሉበትም፤ ሮሜ 3:1-2 ና 9:4-5 ተመልከቱ።

3. አይሁድ የተቀበሉትን ተስፋና ቃል ለሌሎች ሰዎችም ማካፈል ነበረባቸው፤ ሆኖም አይሁድ ለአሕዛብ የሚያበሩ የእግዚአብሔር ብርሃን መሆን አልቻሉም። ከዚህ የተነሣ አሕዛብ ተስፋ የሌላቸው ሆነው ነበር፤ ኢሳ. 42:1 ና 63 እንዲሁም 49:6ን ተመልከቱ።
4. ጳውሎስ ፈሪሳዊ በነበረበት ወቅት ለአሕዛብ ያደረገላቸው ነገር እስከዚህም ነው። ክርስቲያን በሆነበት ወቅት ግን የወንጌልን ብርሃን ለአሕዛብ ለማድረስ ሕይወቱን መሥዋዕት አድርጓል። ቀድሞ በጣም ርቀው የነበሩት አሕዛብ አሁን በክርስቶስ ደም አማካይነት ቀርበዋል።
5. አይሁድና አሕዛብ በክርስቶስ አማካይነት ያለ ምንም ጠላትነትና በመካከላቸውም የመብት ልዩነት ሳይኖር አንድ ሆነዋል (ቁ. 19-20)። ሁለቱም አንድ ተስፋና የሰላም ምንጭ የሆነው ክርስቶስ አላቸው፤ እኛ ደግሞ ወደ አብ የምንቀርብበት መንገድ እርሱ ነው፤ 2ኛ ቆሮ. 5:18-27 ና 1ኛ ጴጥ. 2:24ን ተመልከቱ። ክርስቶስ ለራቂትም ሆነ ለቀረቡት፤ ለተማሩም ሆነ ላልተማሩ፤ ለሠለጠኑም ሆነ ላልሠለጠኑ፤ ለጋይላቸውም ሆነ ለደካሞች ለሁሉ የሚያገለግል ብቸኛ የሆነ መንገድ ነው፤ ሮሜ 1:14-16ን ተመልከቱ። በክርስቶስ አማካይነት ወደ አብ የምንቀርብበት መንፈስ ቅዱስ አለን (ቁ. 18)።

ማጠቃለያ

በአይሁድ ቤተ መቅደስ ውስጥ ማንኛውም የአሕዛብ ወገን ወደ ውስጥ አልፎ እንዳይገባ የሚያስጠነቅቅ ጽሑፍ ያለበት ከድንጋይ የተሠራ ግድግዳ ይገኝ ነበር። ይህንን ትእዛዝ የሚጥስ ማንኛውም የአሕዛብ ወገን በድንጋይ ተወግሮ ይገደል ነበር። ማንኛውም የአሕዛብ ወገን ወደ አይሁድ ቤት መግባት አይችልም ነበር። አንድ አይሁዳዊ የአሕዛብ ወገን የሆነች ሴት ቢያገባ እንደ ሞተ ይቆጠር ነበር። አሕዛብ ሊያከብሩት ከማይችሉት በዝርዝር ከቀረበው የአይሁድ ሕግ ደንቦች የተነሣ አንድ አይሁዳዊና አሕዛብ በአንድነት መኖር አይችሉም ነበር። አሁን መንገዱ ለሁሉም አንድ ነው፤ ይኸውም በሕግ ሳይሆን በክርስቶስ አማካይነት በእምነት ነው። በአይሁድና በአሕዛብ መካከል የነበረው የመለያየት ግድግዳ ፈርሷል። በክርስቶስ ውስጥ ባሪያ ወይም

ጩዋ፡ ወንድ ወይም ደግሞ ሴት የሚል ልዩነት የለም። ሁላችንም አንድ አካልና የእግዚአብሔር ልጆች ሆነናል።

ከእግዚአብሔር ርቀው የሚገኙ ሰዎች ሁሉ ክርስቶስን እንደ ግል አዳኞቻቸው ተቀብለው መቅረብ ይችላሉ።

የቤት ሥራ

ኤፌ. 2:19-22ን ከኤፌሶን ትርጓሜም ይህንኑ ተመሳሳይ ክፍል አንብቡ።

ትምህርት ዘጠኝ

ባይተዋርነት ቀርቷል!

ክፍለ ምንግብ፡- ኤፌ. 2:19-22 ከኤፌሶን ትርጓሜም ይህንኑ ተመሳሳይ ክፍል ነው።

መግቢያ

አሕዛብ ምንም መብት ወይም ልዩ እንክብካቤ ሳይደረግላቸው በባዕድ አገር ባይተዋር ሆነው ኖረዋል። ክርስቲያኖች በዚህ ዓለም የሚኖሩት በእንግድነት ነው፤ ዕብ. 11:13 ና 13:14ን ተመልከቱ። በነዚህ ጥቅሶች ውስጥ በክርስቶስ አማካይነት ከእግዚአብሔር ጋር ያለን ዝምድና በአራት መንገዶች ተተንትኗል።

ዐበይት ነጥቦች

1. አሕዛብ በክርስቶስ አማካይነት ከአይሁድ ጋር የአንድ አገር ዜጎች ሆነዋል። ሁላችንም የእግዚአብሔር ቤተሰብ ሆነናል (ቁ. 19)።

አንድ ሕዝብ ከመሪው ጋር ሊቀርብ ከሚችለው በላይ ክርስቲያኖች ለእግዚአብሔር የቀረቡ ናቸው። እኛ የእግዚአብሔር ሕዝብ ከመሆናችንም በላይ ልጆቻችን ነን፤ ዮሐ. 1:12ን ተመልከቱ። ወደ ሥጋዊ አባታችን በምንቀርብበት አኳኋን ወደ እርሱ ልንቀርብ እንችላለን።

2. በክርስቶስ አማካይነት አንድ ስለሆንን እኛ የእግዚአብሔር ሕንጻ ነን (ቁ. 20)። በመጀመሪያ ወንጌልን የሰበኩት ነቢያትና ሐዋርያት ሲሆኑ፤ ለእግዚአብሔርም ሕንጻ እንደ መሠረት ናቸው፤ ማቴ. 16:16-18ን ተመልከቱ። ሆኖም የመሠረቱ ዋና ድንጋይ ኢየሱስ ክርስቶስ ነው (1ኛ ጴጥ. 2:4-5)።

3. በክርስቶስ አማካይነት እኛ የእግዚአብሔር ቤት መቅደስ ነን (ቁ. 21)። በመንፈስ ቅዱስ አማካይነትም እግዚአብሔር በክርስቲያኖች ውስጥ ይኖራል፤ 1ኛ ቆሮ. 3:16፤ 6:19 ና 2ኛ ቆሮ. 6:18ን ተመልከቱ።

ቤተ መቅደስ የእግዚአብሔር ሕልውና በተለየ ሁኔታ የሚታወቅበት ስፍራ ነበር። ሕዝቡ እግዚአብሔርን ሲያወድሱና ሲያመሰግኑ የእርሱ ሕልውና ቤተ መቅደሱን ሞልተት ነበር፤ 2ኛ ዜና 5:13-14ን ተመልከቱ።

4. ክርስቲያኖች የእግዚአብሔር መኖሪያ ናቸው። እግዚአብሔር በመንፈስ ቅዱስ አማካይነት በእኛ ውስጥ ይኖራል (ቁ. 22)። በግል ኑሮዎቻችንና እርስ በርሳችን በምናደርገው ኅብረት ውስጥ ምንም ዓይነት ከፋትና ግጭት ሊኖር አይገባም። በመንፈስ ቅዱስም አማካይነት የእግዚአብሔርን ክብር፤ ጸጋና የሕልውናውን ኃይል ማሳየት አለብን።

ማጠቃለያ

ቀድሞ ሞት በነበረበት ስፍራ አሁን በክርስቶስ አማካይነት አዲስ ሕይወት አለ። ቀድሞ በእግዚአብሔር ላይ ዐመፅና ጦርነት በነበረበት ስፍራ አሁን ሰላም አለ። ቀድሞ በአይሁድና በአሕዛብ መካከል ባይተዋርነት በነበረበት ስፍራ አሁን አንድነት አለ። ቀድሞ ተስፋ ባልነበረበት ስፍራ አሁን የሰትና አለ።

ክርስቶስ የእግዚአብሔር ቤተሰብ እንድንሆን መልሶ ቀላቅሎናል። አሁን ሁላችንም በአንድነት የአንድ ቤተሰብ አባላት፤ የእግዚአብሔር ሕንጻ፤ ቤተ መቅደስና መኖሪያ ሆነናል።

በውስጣችን በሚኖረው በመንፈስ ቅዱስ አማካይነት እግዚአብሔርን በማስከበር መኖር ይገባናል።

የቤት ሥራ

ከኤፌ. 1:15-23 ና 2:1-22 ተውጣጥቶ ለሚቀርብላችሁ ፈተና ዝግጅት አድርጉ። ይህንን ክፍልና የጻፋችኋቸውን ማስታወሻዎቻችሁን ክልሱ።

ትምህርት አሥር

ክሌፌ. 1:15-23 ና 2:1-2 ተውጣጥቶ

የተዘጋጀ ፈተና

ምክር ለመምህሩ፡-

እርስዎ ያስተማሩአቸውን ነጥቦች የሚያጠቃልል ፈተና ያዘጋጁ። ይህ ለምሳሌ ያህል የተዘጋጀ ፈተና ነው።

1. ጳውሎስ የኤፌሶንን አማኞች የሚያነጋግራቸው ስለ የትኞቹ ሁለት ነገሮች ነበር?
2. አርአያ ሊሆኑ የሚችሉትን ሁለት የጳውሎስ የጸሎት መምሪያዎችን ጥቀሱ።
3. አማኞች ጥበብን እንዲያገኙ ጳውሎስ የጸለየባቸው ሁለት ነገሮች ምንና ምን ናቸው?
4. በእግዚአብሔር አምላላ የተፈጠረው ያልዳነ ሰው በእግዚአብሔር ባሕርይ ሊኖር የማይችለው ለምንድን ነው?
5. እግዚአብሔር እኛን ለማዳን መንገድ እንዲያዘጋጅ ያለገደዱት ባሕርያቱ ምንና ምን ናቸው?
6. እግዚአብሔር በክርስቶስ በኩል ለሰው ያቀደው ዓላማ ምንድን ነው?
7. ክርስቶስ ከመሞቱ በፊት አሕዛብ ከእግዚአብሔር ርቀው አይሁድ ሊቀርቡ የቻሉት እንዴት ነበር?
8. አይሁድን ከአሕዛብ የሚለዩአቸው ሥርዓቶች ምን ምን ናቸው?
9. ከእግዚአብሔር ጋር ያለን ግንኙነት በ2:19-22 የተገለጸባቸው አራት መንገዶች ምንና ምን ናቸው?
10. የእግዚአብሔር ልጆች ስለሆንን ያለብን ኃላፊነት ምንድን ነው?

የቤት ሥራ

ኤፌ. 3:1-6ንና ክሌፌሶን ትርጓሜም ይህንኑ ተመሳሳይ ክፍል አንብቡ።

ለፈተና ጥያቄዎች የቀረቡ መልሶች

1. ስለ እምነታቸውና ፍቅራቸው ነው።
2. በአብያተ ክርስቲያናት ለሚገኙ አማኞች ያለማቋረጥ መጸለዩና በጸሎቶቹ ውስጥ እግዚአብሔርን ማመስገን ነው።
3. የእግዚአብሔርን ቃል የማወቅ ጥበብና የእግዚአብሔርን ኃይል የመረዳት ጥበብ ናቸው።
4. ያልዳነ ሰው በዓለም ፍላጎቶችና በራሱ ፈቃድ ለለሚመራ ነው።
5. ምሕረቱ፣ ጸጋውና ፍቅሩ ነው።
6. ለእርሱ ክብር እንዲኖሩና በመንፈስ ቅዱስ ኃይል መልካም ሥራዎችን እንዲያሳዩ ነው።
7. አይሁድ መብራት የሚያበሩላቸው የእግዚአብሔር ሕግና ቃል ኪዳን ነበራቸው፤ አሕዛብም ደግሞ ይህንን መብራትና መገለጥ ሊቀበሉ የሚችሉት ተግባራቸውን በዘነጉት በአይሁድ አማካይነት ብቻ ነበር።
8. ግዝረት፣ በቤተ መቅደስ ያለው የሚለያያቸው ግድግዳና የበዓል ቀናትን ማክበር ነበር።
9. ሀ/ የእግዚአብሔር ቤተሰብና ልጆቹ መሆናችን፣
ለ/ የእግዚአብሔር ሕንጻ መሆናችን፣
ሐ/ የእግዚአብሔር ቤተ መቅደስ መሆናችንና
መ/ የእግዚአብሔር መኖሪያ መሆናችን ነው።
10. እግዚአብሔርን በማስከበር መኖር አለብን።

ትምህርት አሥራ አንድ

ምሥጢሩ ተገልጧል!

ክፍለ ምንባብ፡- ኤፌ. 3:16 ና የኤፌሶን ትርጓሜም ይኸው ተመሳሳይ ክፍል ነው።

መግቢያ

እግዚአብሔር ባለፉት ዘመናት ተሠውረው የነበሩትን ምሥጢራት መግለጹን አላቋረጠምን?

ለጳውሎስ በራእይ አማካይነት ብሩህ ሆኖ የተገለጠለት ይህ «የክርስቶስ ምሥጢር» ምንድን ነው?

ዐበይት ነጥቦች

1. ጳውሎስ አስረኛ ነበር (ቁ. 1-3)። ምናልባትም ጳውሎስ ከሮማዊ ጠባቂ ጋር ተቆራኝቶ በሮም እስር ቤት በእግር ብረት ላይታሰር አይቀርም፤ ኤፌ. 8:20 ና የሐዋ. 28:30ን ተመልከቱ።

እርሱም ከክርስቶስ ጋር ያስተላለፉትን የፍቅር እግር ብረቶች ከፍተኛ ጥቅም ያላቸው አድርጓቸዋል፤ ኤፌ. 4:17 ተመልከቱ። እስረኛ ሆኖ ላለም እንኳ በክርስቶስ መደሰትን ተምሯል (ፊልጵ. 4:4፣ 11 ና 13)።

ጳውሎስ ለአሕዛብ ሲል እስረኛ ሆኖ ነበር (ቁ. 1)። ጳውሎስ አሕዛብን እንዲያገለግል እግዚአብሔር የጠራው ሲሆን፣ ለእነርሱ በመስበኩ ታስሮ ነበር።

2. አዲስ ዘመንና አዲስ መገለጥ (ቁ. 4-5)። የጳውሎስ መልእክት ቀደም ባሉት ዘመናት ምሥጢር ሲሆን አሁን ግን በመንፈስ ቅዱስ አማካይነት ለእርሱ ተገልጦለታል (ቁ. 3)። በተጨማሪ ማቴ. 13:11ን ተመልከቱ።

ይህ የአሁኑ ዘመን የተጀመረው ከክርስቶስ ትንሣኤና ዕርገት በኋላ በሐዋርያት ነው። ጳውሎስ ከሐዋርያት መካከል አንዱ ሲሆን፣ በመንፈስ ቅዱስ አማካይነት «የክርስቶስ ምሥጢር» ተገልጦለት ነበር።

3. ይህም ምሥጢር አይሁድንና አሕዛብን አንድ የሚያደርጋቸው የክርስቶስ ወንጌል ነው (ቁ. 6)። አሁን አሕዛብ ከአይሁድ ጋር በእግዚአብሔር በረከቶችና ውርስ ውስጥ የሚካፈሉት ድርሻ አላቸው፤ 1ኛ ቆሮ. 12:12ን ተመልከቱ። አሕዛብ ከአይሁድ ጋር የአንድ አካል አባላት ናቸው (1ኛ ቆሮ. 12:13)።

አይሁድና አሕዛብ ሁለቱም እግዚአብሔር በክርስቶስ በኩል የለጠው የተስፋ ቃል ተካፋዮች ናቸው።

ማጠቃለያ

ጳውሎስ ለአሕዛብ የሚመኝላቸው የእግዚአብሔርን ዕቅድና ዓላማ እንዲያውቁና እንዲረዱ ነው። ፈሪሳዊና የአይሁድ ሃይማኖት መሪ ለነበረው ጳውሎስ እግዚአብሔር በክርስቶስ አማካይነት አይሁድንና አሕዛብን አንድ አካል በማድረግ ማዋሐዱ አስደናቂ መገለጥ ነበር።

የቤት ሥራ

ኤፌ. 3:7-13ንና ከኤፌሶን ትርጓሜም ይህንን ተመሳሳይ ክፍል አንብቡ።

ትምህርት አሥራ ሁለት

የእግዚአብሔር ብልጽግናና ጥበብ

ክፍለ ምንባብ። ኤፌ. 3:7-13ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

ባለፉት ዘመናት ተሠውሮ የነበረው ምሥጢር አሁኑ ለሁሉ ሰው የተገለጠው የክርስቶስ ወንጌል ነው። በውስጡ የሚገኙትን በረከቶች ሰዎች ሁሉ መካፈል ለላለባቸው ጳውሎስ በተለይ ለአሕዛብ የወንጌል አገልግሎት እንዲሰጥ በእግዚአብሔር ተጠርቶ ነበር። የእርሱም ጸሎትና ፍላጎት ሰዎች ሁሉ የእግዚአብሔርን ሀብትና ጥበብ እንዲገነዘቡ ነበር።

ዐበይት ነጥቦች

1. የጳውሎስ አገልግሎት (ቁ. 7-8) - ጳውሎስ ሕይወቱ ከመለወጡ በፊት በክርስቶስ፣ በክርስቲያኖችና በአሕዛብ ላይ ጥበብ የጎደለው ተግባር ይፈጽምባቸው ነበር። ከዚያም ታላቅ የወንጌል እውነት ስለተገለጠለት ይህንን ለአሕዛብ መስበክ እንደ ልዩ መብት አድርጎ ቆጥሮት ነበር።

2. ገደብ የሌለው የክርስቶስ ብልጽግና (ቁ. 8)። ወንጌል ክርስቶስ ራሱ ነው፤ 1ኛ ቆሮ. 2:2ን ተመልከቱ። የክርስቶስ ብልጽግና የተወሰነ ገደብ የለውም። እርሱን በሚጠሩት ሁሉ ላይ በረከቱን ያፈስሳል፤ ሮሜ 10:12ን ተመልከቱ።

ለብርታትና ማስተዋል የተደረገ ጸሎት

ከፍለ ምንባብ፡- ኤፌ. 3:14-21ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

ለክርስቲያን እግዚአብሔር ወዳለበት ስፍራ እንዲገባ ድፍረትና ዋስትና የሚሰጠው ምንድን ነው? እግዚአብሔር ለሰዎች ባወጣው ዕቅድና ዓላማ ላይ የሚኖረው እምነት ነው። የጳውሎስ ሁለተኛ ጸሎት በክርስቶስ ውስጥ ያሉት ሰዎች ሁሉ በይበልጥ እርሱን እንዲያውቁትና እንዲታመኑበት ነው። ከዚህ ከጳውሎስ ሁለተኛ ጸሎት ስለ ጸሎት ልንማር የምንችለው ምንድን ነው?

ዐበይት ነጥቦች

1. «ለለዚህ ምክንያት» ቁ. 14፡ ከኤፌ. 3:1 የሚቀጥል የጳውሎስ አሳብ ነው። የጳውሎስ ጸሎት ምክንያት ምንድን ነው? ከክርስቶስ ጋር አዲስ መገለጥ አብሮ መጥቷልና ጳውሎስና የክርስቶስ አካል የሆኑ ሁሉ ይህንን እንዲያውቁና ለሌሎችም ሰዎች የማካፈል ኃላፊነት ለለንበረባቸው ነው።
2. የጳውሎስ ጸሎት አማኞች «በውስጥ ሰውነታቸው በኃይል እንዲጠነክሩ» ነበር (ቁ. 16-18)። የዚህ መጠንከር ውጤቶች የሚከተሉት ናቸው፡-

ሀ. አማኞች በመንፈስ ቅዱስ አማካይነት ይህንን ኃይል ያገኛሉ፤ ኤፌ. 6:10 ና ቆላ. 1:11ን ተመልከቱ።

ለ. አማኞች በእምነት በክርስቶስ ውስጥ ይኖራሉ (ቁ. 17)።

ሐ. አማኞች የክርስቶስን ፍቅር ታላቅነት እንዲገነዘቡና በአኗኗራቸው በፍቅር እንዲሰደዱ ነው (ቁ. 17)።

መ. የአማኞች ሕይወት የክርስቶስን ፍቅር ለሌሎች ያንጸባርቃል፤ 1ኛ ቆሮ. 13:4-7ን ተመልከቱ።

ሠ. በአማኞች ሕይወት ውስጥ እግዚአብሔር በሙላት ማለት በኃይል፡ በእምነትና በፍቅር ይገለጽበታል፡ (ቁ. 16፡17ና 18)።

3. የእግዚአብሔር ጥበብ (ቁ. 9-10)፡- የእግዚአብሔር ጥበብ ለው ሊገኝበት እንኳ ከሚችለው በላይ ነው፤ ሮሜ 10:33ን ተመልከቱ። የእግዚአብሔር ጥበብ በክርስቶስ አማካይነት የእኛ ነው፤ ቆላ. 2:3ን ተመልከቱ። የእኛ ተግባር የእርሱን ጥበብ ለሌሎች ሰዎች ማሳየት ነው (ቁ. 9)። መላእክት እንኳ የእግዚአብሔርን ጥበብ ስላላውቁ በክርስቶስ የዳኑት ሰዎች ለማያዊ ስለሆኑ ነገሮች ሊነግሩአቸው ይችላሉ (ቁ. 10)፤ በተጨማሪ 1ኛ ጴጥ. 1:12ን ተመልከቱ። መላእክት የምሕረትን ጸጋ የማያውቁ ሲሆን፡ በክርስቶስ አማካይነት ደኅንነትን አልቀመሱም።

4. ዘላለማዊው የእግዚአብሔር ዕቅድና ዓላማ (ቁ. 11)፡- እግዚአብሔር ለሰው ያለው ዕቅድ በዚህ ዓለም ላይ ብቻ የሚያካትም ላይሆን በሰማይና ለዘላለምም ነው፤ ሮሜ 8:28-30ን ተመልከቱ። ከፍጥረት በፊት እግዚአብሔር ለልጆቹ ለእያንዳንዳቸው ዕቅድ አውጥቷል፤ ኤፌ. 1:4ን ተመልከቱ። በክርስቶስ አማካይነት እግዚአብሔር ወዳለበት ስፍራ ለመግባት የሚያስችል ዋስትና አለን፤ ዕብ. 4:16ን ተመልከቱ።

5. የጳውሎስ መከራና እለር በእግዚአብሔር ዕቅድ ውስጥ የነበረ ሲሆን ይኸውም ለቤተ ክርስቲያን ጥቅም ተብሎ የተደረገ ነበር (ቁ. 13)።

ማጠቃለያ

ጳውሎስ እንኳ ራሱን የማይገባ ሰው አድርጎ እንደ ቆጠረ ሁሉ ከእኛም መካከል ማንም ተገቢ አይደለም፤ ሆኖም እግዚአብሔር በጸጋውና በፍቅሩ መርጠናል። በክርስቶስ ውስጥ ላለነው ለእያንዳንዳችን ጥበቡንና በረከቶቹን ይለጠናል። ወደ ጸጋው ዙፋን መቅረብ የምንችልበት መንገድ ስላለን በችግር ወቅቶች መዛልና ተስፋ መቀረጥ አይኖርብንም። ለዘላለማዊ ዓላማው ሊኖሩለት፤ መከራ ሊቀበሉለትና ሊሞቱለት የሚገባ ነው። የእርሱም ገደብ የለሽ ሀብት እርሱን ለማያውቁት ሰዎች ሁሉ የሚተላለፍ ነው።

የቤት ሥራ

ኤፌ. 3:14-21ን ና ከኤፌሶን ትርጓሜም ይህንን ተመሳሳይ ክፍል አንብቡ።

3. ጳውሎስ ማረጋገጫና ዋስትና በመስጠት ጸሎቱን ያበቃል (ቁ. 20)። ይኸውም እኛ ጸሎት የምናደርግለት እግዚአብሔር ለመስማትና መልስ ለመስጠት ብቃት ያለው በመሆኑ ነው። በተጨማሪ በውስጣችን ሆኖ የሚሠራው ኃይሉ እኛ ልንገነዘበው ከምንችለው ወይም ደግሞ ልንጠይቀው ካልብነውም ነገር እንኳ ስለሚበልጥ ነው፤ ኢላ. 55:8-9ን ተመልከቱ።

4. ምስጋና በቤተ ክርስቲያን ውስጥ በሥራ ላይ የሚገኘው የእግዚአብሔር ኃይልና ፍቅር በአጠቃላይ ለሰዎች ላይሆን ለእግዚአብሔር ከብርና ውዳሴ እንዲሆን ነው፤ መዝ. 113:17ን ተመልከቱ። ምስጋናው ለእግዚአብሔር የሚደርሰው በክርስቶስ በኩል ብቻ ነው።

ማጠቃለያ

የእግዚአብሔር ኃይልና ፍቅር በአጠቃላይ ተዘጋጅቶ ተርቦልናል፤ የእርሱ ፍላጎት እነዚህን ነገሮች የራሳችን እንድናደርጋቸው ነው። በክርስቶስ ላይ ያለን እምነት አንድ ቤተሰብ ስለሚያደርገን አንድ ዓላማ ሊኖረን ይገባል፤ ይኸውም አሁንና ለዘላለም እግዚአብሔርን እንድናከብር ነው።

የቤት ሥራ

ለዓመቱ የመጀመሪያ አጋማሽ ፈተና ትምህርት 1-13 ን ከኤፌ. 1:25-3 እንደገና በመመልከት ከሰማ አድርጉ።

ምክር ለመምህሩ

ካስተማሩላቸው ነጥቦች በማውጣት የዓመቱን አጋማሽ ፈተና ያዘጋጁ። ከዚህ ቀጥለው የሚቀርቡት ከሰማና ፈተና ለዝግጅት እንዲረዳዎ ለምሳሌ ያህል ብቻ የቀረቡ ናቸው።

ትምህርት አሥራ አራት

የዓመቱ አጋማሽ ከለሳ

ምክር ለመምህሩ

ተማሪዎችዎ የሚከተሉትን ነገሮች ማወቅ ይኖርባቸዋል።

1. በመጀመሪያ ወንጌል ወደ ኤፌሶን እንዴት እንደ ደረሰ፤ የጳውሎስን አገልግሎትና ልምድ፤ እንዲሁም የአገልግሎቱን ውጤቶች፤ ትምህርት 1ን ተመልከቱ።

2. የኤፌሶንን መልእክት አጠቃላይ ዕቅድ፤ ትምህርት 2ን ተመልከቱ።

3. እግዚአብሔር ለሰው ያዘጋጀው ዕቅድ፤ ትምህርት 3ን ተመልከቱ።

4. እግዚአብሔር በክርስቶስ አማካይነት ለሰው ያዘጋጀውን ዓላማ፤ ትምህርት 3፤ 4ና 7ን ተመልከቱ።

5. በክርስቶስ አማካይነት የሰው ልዩ መብቶችን፤ ትምህርት 4ን ተመልከቱ።

6. አማኝ ለእግዚአብሔር ያለበትን ኃላፊነት፤ ትምህርት 4ን ተመልከቱ።

7. ጳውሎስ ለኤፌሶን ቤተ ክርስቲያን የሰጠውን ምስጋና፤ ትምህርት 6ን ተመልከቱ።

8. ጳውሎስ በመጀመሪያው ጸሎቱ ያቀረበውን ጥያቄ፤ ኤፌ. 1:17-21፤ ትምህርት 6ን ተመልከቱ።

9. አሕዛብ የራቁ አይሁድ ደግሞ የቀረቡ የሆኑት እንዴት እንደሆነ አብራሩ።

10. ከእግዚአብሔር ጋር ያለን ዝምድና የተገለጸባቸውን እራት መንገዶች፤ ኤፌ. 2፤ ትምህርት 9ን ተመልከቱ።

11. ባለፉት ዘመናት ተሰውሮ ስለነበረው ምሥጢር ትምህርት 11ን ተመልከቱ።

12. ጳውሎስ በሁለተኛ ጸሎቱ ስላቀረበው ጥያቄ፤ ኤፌ. 2:14-21፤ ትምህርት 13ን ተመልከቱ።

13. የኤፌሶንን መልእክት ቁልፍ ማለት የሁሉም ነገር በክርስቶስ ውስጥ ተሰብስቦ አንድ መሆኑን ተገንዝቡ፤ ትምህርት 2ን ተመልከቱ።

የቤት ሥራ

ተማሪዎች ከኤፌ. 1:25-3 ተውጣጥቶ ለሚቀርበው ፈተና ዝግጅት ማድረግ ይኖርባቸዋል።

ምክር ለመምህሩ

ለዓመቱ አጋማሽ የሚያዘጋጁት ፈተና ተማሪዎቹ ትምህርትዎንና የማስተማር ዘዴዎን መገንዘባቸውንና መረዳታቸውን ይጠቁማል።

ትምህርት አሥራ አምስት

ለምሳሌ ያህል የቀረበ የዓመቱ አጋማሽ ፈተና

ሀ- እውነት ወይም ሐሰት

- 1. ጳውሎስ ለሁለት ዓመታት በኤፌሶን ሰብኳል።
- 2. የጳውሎስ ትምህርት ዘወትር በምክራብ መልካም ተቀባይነት ነበረው።
- 3. በኤፌሶን የነበረው የወንጌል ትምህርት በእስያ ሁሉ ተሰራጭቷል።
- 4. ኤፌ. 4-6 የሚያስተምረው አማኞች በክርስቶስ ለሰሚያገኙአቸው በረከቶች ው።
- 5. የኤፌሶን መልእክት በማንኛውም የቤተ ክርስቲያን ችግር ላይ አያተኩርም።
- 6. የኤፌሶን መልእክት ቁልፍ አሳብ የሁሉም ነገር በክርስቶስ ውስጥ ተጠቃልሎ አንድ መሆን ነው።
- 7. የእግዚአብሔር ሥራ ማለት በክርስቶስ የተገኘው አዲስ ሕይወት እግዚአብሔርን ያከብራል።
- 8. በክርስቶስ ውስጥ የሆኑት አሕዛብ መብት የላቸውም።
- 9. ሐዋርያት የቤተ ክርስቲያን ዋና የመሠረት ድናጋይ ናቸው።
- 10. እግዚአብሔር ለቤተ ክርስቲያን ያዘጋጀው ዕቅድ በቀደሙት ዘመናት አልተገለጠም ነበር።

ለ- ማዛመድ

የትክክለኛውን መልስ ፊደል በዐረፍተ ነገሩ ፊት ለፊት በተዘጋጀው ባዶ ቦታ ጻፍ።

- 1. አሕዛብን ያላደደ ፈሪላዊ ሰው ነበር። ሀ. የወንጌል ምሥጢር

- 2. የክርስቶስ አካል አሕዛብንና አይሁድን ያዋሕዳል።

- 3. ካለፉት ዘመናት ጀምሮ የተለወጠ ነበር።

- 4. ለአሕዛብ ወንጌልን እንዲሰብክ ተጠርቶ ነበር።

- 5. ከሰው ማስተዋል በላይ ሲሆን በክርስቶስ ተገልጧል።

- 6. ሰው ቅዱስና እንከን የሌለው የእግዚአብሔር ልጅ እንዲሆን ነው።

- 7. ለእግዚአብሔር ክብር መኖር።

- 8. ለብርታትና ማስተማር የተደረገ ጸሎት

- 9. አማኞች የእግዚአብሔርን እውነትና ኃይል እንዲያውቁ የተደረገ ጸሎት

- 10. አብዛኛውን ጊዜ በጳውሎስ ሰላምታ ውስጥ የሚገኙ ሁለት ቃላት

ሐ- ለሚከተሉት ጥያቄዎች አጭጭር መልሶችን ጻፍ።

1. ጳውሎስ አብዛኛውን ጊዜ በሰላምታዎቹ ውስጥ የሚጠቀምባቸው ሁለት ቃላት ምንና ምን ናቸው?
2. ሦስት የክርስቲያን ልዩ መብቶችን ጥቀሱ።
3. የእማኝ ኃላፊነት ምንድን ነው?
4. ጳውሎስ በኤፌሶን ያስተማረው ትምህርት ውጤቶች ምን ምን ናቸው?
5. ጳውሎስ ኤፌሶን እንዲለቅ ያደረገው ምንድን ነው?

ለ. ጸጋና ሰላም

ሐ. የእግዚአብሔር ፍቅር

መ. የእማኝ ኃላፊነት

ሠ. ላውል

ረ. ቤተ ክርስቲያን

ስ. እግዚአብሔር በክርስቶስ ውስጥ ላሉት ያዘጋጀው ዕቅድ

ሸ. የጳውሎስ የመጀመሪያ ጸሎት

ቀ. የጳውሎስ ሁለተኛ ጸሎት

በ. ጳውሎስ

ለምሳሌ ለቀረበው የዓመቱ አጋማሽ ፈተና መልሶች

- ሀ. 1/ እውነት 2/ሐሰት 3/ እውነት 4/ ሐሰት 5/እውነት
- 6/ እውነት 7/እውነት 8/ሐሰት 9/ ሐሰት 10/እውነት
- ለ. 1/ ሠ 2/ ረ 3/ሀ 4/በ 5/ሐ 6/ስ 7/ መ 8/ ቀ 9/ሸ 10/ለ
- ሐ. 1/ ጸጋና ሰላም
- 2/ ሀ. የእግዚአብሔር ልጆች መሆን
- ለ. ዘላለማዊ ውርስ ማግኘት
- ሐ. በመንፈስ ቅዱስ መታተም
- 3/ ለእግዚአብሔር ከብር መኖር
- 4/ ብዙ ሰዎች ክርስቶስን እንደ ግል አዳኛቸው አመኑ፤ እንዲሁም ወንጌል በእስያ ሁሉ ተሰራጩ።
- 5/ ዲያና የተባለችውን ጣዖት ምስል ይሠሩ ከነበሩት አንጥረኞች የተነሣበት ተቃውሞ፣ የሐዋ. 19፡23-29 ተመልከቱ።

ትምህርት አሥራ ስድስት

ለተደረገልን ጥሪ ብቃት ይኑረን!

ክፍለ ምንግብ- ኤፌ. 4፡1-8 ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

ጳውሎስ በኤፌ. 4፡1 ላይ የሚያሳለበን የአማኝ ጥሪ ምንድን ነው?

1. እግዚአብሔርን በክርስቶስ በኩል እንዲያውቅ (ኤፌ. 1፡3 ና 17፤ 2፡19-20)።
2. ጸጋውን እንዲገነዘብ (ኤፌ. 1፡8-7 ና 2፡5)።
3. ከሕዝቡ ጋር እንዲቀላቀል (ኤፌ. 1፡4-5 ና 2፡19)።
4. ሀብቱን እንዲወርስ (ኤፌ. 1፡11፤ 18 ና 2፡7)።
5. የክርስቶስ ብልጽግና መልእክተኛ እንዲሆን (ኤፌ. 3፡7)።

6. የእርሱን ፍቅር፣ ኃይልና ጥበብ እንዲረዳ (ኤፌ. 1፡19-21)። ይህ ከመጨረሻዎቹ ሦስት ምዕራፎች ጋር የሚዛመደው እንዴት ነው?

ዐበይት ነጥቦች

ኤፌ. 1-3 ስለ መጠራታችንና የእግዚአብሔር ልጆች በመሆናችን ስለምናገኛቸው በረከቶች ይናገራል።

ኤፌ. 4-6 ደግሞ በክርስቶስ ለተደረገልን ጥሪ ብቃት ያለን ሆነን እንዴት መመላለስ እንደሚገባን ያስተምረናል።

1. በክርስቶስ በተደረገልን ጥሪ ውስጥ በብቃት ለመመላለስ የሚያስችሉን አራት አስፈላጊ የሆኑ ባሕርያት በኤፌ. 4፡2 ውስጥ ተጠቅለዋል።

ሀ. በትሕትና መኖር፡- ዓለማዊ ለው በተቻለው መጠን ራሱን በሌሎች ሰዎች ፊት ትልቅ ሰው በማድረግ ያምናል። ክርስቲያን ግን ራሱን ስትሕትና ያስገዛል።

ለ. በገርነት መኖር፡- ራሳችንን ለእግዚአብሔርና ለቃሉ በመታዘዝ ማስገዛት ይኖርብናል (5፡21)።

ሐ. በትዕግሥት መኖር፡- መከራን፣ ፈተናንና ችግርን መታገስ ይገባናል (ያዕ. 5፡10 ና ሮሜ 2፡4)።

መ. እርስ በርስ በመቻቻ መኖር፡- ለከፋ ቃል ከፋ ላንመልስ የሚበድሉንን በመውደድ መኖር ይገባናል፤ ማቴ. 5፡38-46 ና 18፡21-22ን ተመልከቱ።

2. በክርስቶስ ውስጥ ያሉት ሰዎች መጠበቅ የሚገባቸው ስባት ዕጥፍ አንድነቶች በኤፌ. 4፡3-6 ውስጥ ተዘርዝረዋል።

ሀ. የአካሉ ወይም የቤተ ክርስቲያን አንድነት፡- እኛ እርስ በርሳችን አንዱ የሌላው ነን። ክርስቲያን ወገኖቻችንን ችላ ብለን ልንተዋቸው አንችልም። እርስ በርሳችንም ልንለያይ አንችልም! 1ኛ ቆሮ. 12፡20ን ተመልከቱ።

ለ. የመንፈስ አንድነት፡- ይህ መንፈስ ቅዱስ የሚያስገኘው አንድነት ነው። በእውነተኛ አማኞች ሁሉ ውስጥ የሚኖረው መንፈስ ቅዱስ በዚህ ተመሳሳይ መንገድ እንድንጓዝ ይመራናል! ሮሜ 8፡9-10 ና 2ኛ ቆሮ. 12፡13ን ተመልከቱ።

ሐ. የተስፋ አንድነት፡ 1ኛ የሐ. 3:2-3 ለዘላለም አንድ ላይ እንሆናለን።

መ. የጌታ አንድነት (ቁ. 5)፡- አንድ ጌታ ስላለን እርስ በርስ አንዱ ከሌላው ላይፎካከር መታዘዝ ነው፤ 1ኛ ቆሮ. 8:5-8ን ተመልከቱ።

ሠ. የእምነት አንድነት (ቁ. 5)፡-አንድ ሆነን ለሌሎች ልንመስከረው የሚገባን አንድ ወንጌል አለን፤ 1ኛ ቆሮ. 15:11-8ን ተመልከቱ።

ረ. የጥምቀት አንድነት፡ ገላ፡ 3:26-28 ና 1ኛ ቆሮ. 12:13ን ተመልከቱ።

ሰ. የሁሉም አባት የሆነው የእግዚአብሔር አብ አንድነት፡-1ኛ ቆሮ. 8:6 ና 12:6ን ተመልከቱ።

3. በክርስቶስ አካል አንድ መሆን ወይም አንድነት ለዓለምም የምንሰጠው ዐቢይ ምስክርነት ነው። በአካል ውስጥ መከፋፈል የተፈጠረባቸው ሁለት ዋና ዋና ምክንያቶች ምን እንደሆኑ አስተውሉ።

ሀ. 1ኛ ቆሮ. 1:10-17---ቅናትና የሰው ጥበብ

ለ. 1ኛ ቆሮ. 3:19--- ሥጋዊነት ወይም የመንፈሳዊ ዕድገት የማስተዋል እጥረት

ማጠቃለያ

እግዚአብሔር በክርስቶስ አማካይነት ራሱን ገልጦልናል። በክርስቶስ ላይ በሚኖረን እምነትና እኛን ለማዳን ባደረገው የማዳን ሥራ አንድ ቤተሰብ፡ አንድ አካልና አንድ ሕዝብ አድርጎናል። ሆኖም በአካሉ ውስጥ መከፋፈል እንዳይፈጠር አንድነትን መጠበቅና የግል ፍላጎቶችን ወይም የሰው ጥበብን ማስወገድ ይገባናል። አንድነታችን ለዓለም የምንሰጠው ዐቢይ ምስክርነታችንን ነው።

የቤት ሥራ

ኤፌ. 4:7-16ን ና ከኤፌሶን ትርጓሜም ይህንኑ ተመሳሳይ ክፍል አንብቡ።

ትምህርት አሥራ ሰባት

የመንፈስ ቅዱስ ስጦታዎች

ከፍለ ምንባብ፡- ኤፌ. 4:7-16ን ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

በቁ. 3-6 ውስጥ የተጠቀሰው የመንፈስ አንድነት ፍቺ በአካሉ ውስጥ ያሉት ሁሉ አንድ ዓይነት ናቸው ማለት አይደለም። መንፈስ ቅዱስ ለክርስቶስ አካል አባላት ለእያንዳንዳቸው መንፈሳዊ ስጦታዎችን ይሰጣቸዋል፤ ይህም ሆኖ ማንኛውም አካል እርስ በርሱ ፍጹም የሆነ መመሳሰል የለውም። ሆኖም እያንዳንዱ አባል የተለያየ ነው ቢባልም፡ በስጦታዎቹ መጠቀምና የሌሎችንም ስጦታ ማክበር አለበት። እነዚህ ስጦታዎች ምንድን ናቸው? ሳይሆን ከፍል ውስጥ እነዚህን ነገሮች ይዘረዝራቸዋል።

ዐቢይት ነጥቦች

1. እያንዳንዱ የክርስቶስ አካል አባል በጾጋ የመንፈስ ቅዱስ ስጦታ ተሰጥቶታል (ቁ. 7)። ከኃጢአት ለመዳን ክርስቶስን አዳኝ አድርገን ስንቀበለው መንፈስ ቅዱስ እንቀበላለን።

2. ከዚያም ከሞት የተነሣው ክርስቶስ በመንፈስ ቅዱስ አማካይነት ለእግዚአብሔር ቃል አገልግሎትና አካሉን ለማጠንከር የመንፈስ ቅዱስ ስጦታዎችን ይሰጣል (ቁ. 8)።

እግዚአብሔር በጥበብና በጾጋው ለእያንዳንዳችን ስጦታዎችን ለላዘጋጀልን የማን ስጦታ ይበልጣል? ወይም ደግሞ ያንላል? የሚሉ ጥያቄዎች መጠየቅ አይገባንም።

3. የክርስቶስ ሞት የኃጢአትን ዋጋ የክፈለ ሲሆን የከፋትን ኃይላት ድል አድርጓል (ቁ. 8-10)። ስለዚህ ክርስቶስ በሰማይ ወደሚገኝ ከፍተኛ የሥልጣን ስፍራ ሄዷል። እርሱ የሁሉ ጌታ ነው። ለቤተ ክርስቲያን የሚያስፈልጉትና የምትገለገልባቸውን መንፈሳት፡ ስጦታዎቹንና በረከቶቹን የመስጠት ሥልጣን አለው።

4. የስጦታዎቹ ዓላማ ምን እንደሆነ አስተውሉ (ቁ. 12)፡-

ሀ. አማኞችን ለአገልግሎቱ ማዘጋጀትና

ለ. የክርስቶስን አካል ማጠናከር ነው።

5. መንፈሳዊ ብስለት የሌላቸው ሰዎች ምልክቶች ምን እንደሆኑ አስተውሉ (ቁ. 13-14)።

ሀ. በሐሰተኛ ትምህርት በቀላሉ ይመራሉ፤

ለ. በቀላሉ ይታለላሉ፤ እንዲሁም

ሐ. እምነታቸውን በቀላሉ ይተዋሉ።

6. መንፈሳዊ ብስለት ያላቸው ሰዎች ምልክቶች ምን እንደሆኑ አስተውሉ (ቁ. 15-16)።

ሀ. ያመኑትን እውነት በቀላሉ አይተዉም፤

ለ. ለእግዚአብሔርና ለሰዎች ያላቸው ፍቅር ያድጋል፤ እንዲሁም

ሐ. በእምነት አንድነት በእግዚአብሔርና በሰው አቅጣጫ ያድጋሉ።

ማጠቃለያ

እነዚህ ጥቅሶች እግዚአብሔርን እርሱን እንድናገለግለውና አንዳችን ሌላውን እንድናገለግል ለእኛ ያደረገውን ዝግጅት ይነግሩናል። እርሱ በእኛ እንዲጠቀምብን ማለት ስጦታዎቹ በእኛ ውስጥ እንዲሠሩ ስንፈቅድለት መንፈሳዊ ብስለት እናገኛለን፤ በሐሰተኛ ትምህርትም ተሳስተን ከእርሱ አንርቅም።

የቤት ሥራ

ኤፌ. 4:17-24ንና ከኤፌሶን ትርጓሜም ይህንኑ ተመሳሳይ ክፍል አንብቡ።

ትምህርት አሥራ ስምንት

አሮጌውና አዲሱ ሰው

ክፍለ ምንጣብ፡- ኤፌ. 4:17-24ን ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

ክርስቲያን በስጦታ መልክ አዲስ ሕይወት ከክርስቶስ ይቀበላል፤ ሆኖም መንፈሳዊ ዕድገቱን መከታተል የእርሱ ኃላፊነት ነው።

ዳውሎስ በጌታ በመመራት ክርስቲያን በአሮጌው ተፈጥሮ ላይ ሊኖረው ስለሚገባው አቋምና ከአዲሱ ተፈጥሮ አንጻር መውሰድ ስለሚኖርበት እርምጃ መመሪያ ይሰጣል።

ዐበይት ነጥቦች

1. በክርስቶስ አማኝ የሆነው ሰው አሮጌውን የአደኛ ሁኔታ መተው አለበት። ምክንያቱም፡-

ሀ. ጥቅመ-ቢስ ነው (ቁ.17)፤ በተጨማሪም 1ኛ ጴጥ. 1:18ን ተመልከቱ። ክርስቶስ ብቻ ለሕይወት ዓላማና ምሪት ይሰጣል።

ለ. የጨለማና የዕውርነት መንገድ ነው (ቁ. 18)፤ በተጨማሪ 1ኛ ጴጥ. 2:9ን ተመልከቱ። ክርስቶስ እንዴ ወደ ብርሃን መርቶናል፤ ስለዚህ እንደ ገና ወደ ጨለማ ዓለም ማፈገፈግ አይገባንም።

ሐ. የባዕድነት ወይም ከእግዚአብሔር የመለየት መንገድ ነው (ቁ. 18)፤ በተጨማሪ ምዕ. 2:13ን ተመልከቱ። በክርስቶስ ሥራ ወደ እግዚአብሔር ቀርበናል።

መ. የርኩለትና የሰግብግብነት መንገድ ነው (ቁ. 19)፤ በተጨማሪ ገላ. 5:19ን ተመልከቱ። እኛ በክርስቶስ ነጽተናል (ቲቶ 3:5)።

2. አማኝ የክርስቶስን እውነት መያዝ አለበት (ቁ. 20-21)። ነፃ የሚያወጣን እውነት ነው፤ ዮሐ. 8:32ን ተመልከቱ።

3. አማኝ አሮጌውን ሰው ከነመንገዶቹ አውልቆ መጣል አለበት (ቁ. 22)። ያለማቋረጥ ራሳችንን ለአሮጌው አደኛ የሞትን አድርገን መቁጠር አለብን፤ ሮሜ. 6:11-13ን ተመልከቱ።

4. አማኝ ዘወትር በአእምሮው መንፈስ መታደስ አለበት (ቁ. 23)። ክርስቶስ ራሱን በአንድ ሰው ሕይወት ውስጥ በግድ አያስገባም፤ ሆኖም በፈቃደኛነት ራሳችንን ለእርሱ ስንሰጠው የእርሱ አዲስ ሕይወት በእኛ ውስጥ ይከሰታል፤ ሮሜ 8:16ን ተመልከት።

5. አማኝ ለአዲሱ ሰው መታዘዝን መምረጥ አለበት (ቁ. 24)። በውስጣችን የሚኖረው መንፈስ ቅዱስ በምናደርጋቸው ምርጫዎች ውስጥ ይመራናል፤ ሮሜ 8:14ን ተመልከቱ።

ማጠቃለያ

አማኝ እግዚአብሔርን የማያከብረው ኃጢአተኛ አሮጌ ሕይወት የመተውና በክርስቶስ ያለውን አዲስ ሕይወት የመምረጥ፤ እንዲሁም ለሚመራውና በሚያደርጋቸው ምርጫዎች ውስጥ የመምረጥ ብቃት ለሚሰጠው፤ በውስጡ ለሚኖረው ለመንፈስ ቅዱስ ራሱን የማስገዛት ኃላፊነት አለበት።

የቤት ሥራ

ኤፌ. 4:25-32ን ና ከኤፌሶን ትርጓሜም ይህንኑ ተመሳሳይ ክፍል አንብቡ።

ትምህርት አሥራ ዘጠኝ

በክርስቶስ የሚገኘው አዲስ ባሕርይ

ክፍለ ምንባብ፡- ኤፌ. 4:25-32 ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

በክርስቶስ የሚገኘው አዲስ ሕይወት በክርስቲያኖች ባሕርይ ውስጥ መታየት አለበት። ሳውሎስ በዚህ ክፍል ውስጥ አራት ማጽናኛዎችን በመስጠት ምክንያታቸውንም አብሮ ያቀርባል።

ዐበይት ነጥቦች

1. በክርስቲያን ሕይወት ውስጥ ውሸት ወይም ማንኛውም ዓይነት ቅጥፈት ይዞት በነበረው ስፍራ ፍጹም የሆነ ታማኝነት መተካት አለበት (ቁ. 25)፤ በተጨማሪ ዘካ. 8:16 ና ማቴ. 5:37ን ተመልከቱ።

የአንድ አካል አባላት እንደ መሆናችን መጠን እርስ በርሳችን ልንተማመን ይገባል።

2. ትክክለኛና የተሳሳተ ዓይነት ቁጣ አለ (ቁ. 26-27)። ትክክለኛ ቁጣ አለ። ሕዝቡ ቤተ መቅደሱን በአግባቡ ስላልተጠቀሙበት ኢየሱስ ተቆጥቶ ነበር፤ ዮሐ. 2:13-17ን ተመልከቱ። በሰዎች ላይ መራራ እንድንሆንና እንድንጠላቸው የሚያደርገን፤ ከፋ እንድንናገር ወይም እንድንሠራ የሚያደርገን ማንኛውም ቁጣ ኃጢአት ነው። ይህ ዓይነት ቁጣ ወደ ጥላቻም ስለሚመራችሁ

ላይውል ሳያድር ንስሐ ልትገቡበትና ከእግዚአብሔርና ከሰው ጋር ያላችሁን ኅብረት ሳያበላሽባችሁ ነገሩን በቶሎ ማስተካከል አለባችሁ። ንስሐ አለመግባት ለስደጣን መግቢያ ቀዳዳ ይከፍታለታል።

3. በክርስቲያን ሕይወት ውስጥ ስርቆት ስፍራ የለውም! (ቁ. 18)። በታማኝነት የተሞላ ሥራ መሥራትና ያለ ፍርሃት በገዛ እጆቻችን መሥራት ይገባል። በጊዜአችን ባጋጠሙን ምቹ ሁኔታዎችና በገንዘባችን ታማኝ መሆን አለብን። በሕይወታችን ውስጥ ግባችን መሆን ያለበት ከራሳችን ጥቅም ይልቅ ሌሎች ሰዎችን መርዳት ነው።
4. የክርስቲያን ንግግር ሌሎችን ማነጽ አለበት (ቁ. 29)። የሚያስከፋ ንግግር ሌሎች ሰዎችን ወደ መጥፎ ንግግርና ድርጊት ሊመራቸው ይችላል።
5. መራርነት፣ ስድብ፣ ቁጣ፣ ጩኸትና ከፋ መናገር የደገንነታችን ማጎተም የሆነውንና በውስጣችን የሚኖረውን መንፈስ ቅዱስን ያሳዝነዋል (ቁ. 30-32)። ክርስቶስ ይቅር እንዳለን፤ እኛም ቸሮችና ርኅርኖች መሆንና እርስ በርሳችን ይቅር መባባል ይገባል።

ማጠቃለያ

ክርስቲያን ከዚህ በላይ የተጠቀሱትን፤ ታማኝነት የሌለባቸውና እርስ በርስ መጎዳዳት የሚፈጥሩ ነገሮችን፤ ወደ ምራት የሚወስድ ቁጣን፤ ሌሎችን ለመርዳት ሳያስቡ ለራስ ጥቅም መሯሯጥንና ሌሎችን የሚያስናክል መጥፎ ንግግርን ማስወገድ አለበት።

ክርስቲያን አዲሱን ሕይወት ከነ ጽድቁና ቅድስናው ጋር መልበስ ይገባዋል።

የቤት ሥራ

በሚቀጥለው ክፍል ጊዜ ለሚቀርብላችሁ ፈተና ኤፌ. 4ን ከልሱ።

ትምህርት ሃያ

ክሌፌ. 4 ተውጣጥቶ የተዘጋጀ ፈተና

ምክር ለመምህሩ

እርስዎ ይህንን ምዕራፍ ተመርኩዘው ያስተማሯቸውን ነጥቦች የሚያጠቃልል የራስዎን ፈተና ያዘጋጁ። ከዚህ በታች የሚገኙት ለዚህ ፈተና እንደ ምሳሌ የቀረቡ ጥያቄዎች ናቸው፡-

1. የኤፌ. 1-3 አጠቃላይ ትምህርት ምንድን ነው?
2. የኤፌ. 4-6 አጠቃላይ ትምህርት ምንድን ነው?
3. በክርስቶስ የተጠራነው ለምንድን ነው? በትምህርት 16 ውስጥ ስድስት ነገሮች ተዘርዝረዋል፤ ስለዚህ እናንተ ሦስቱን ጥቀሱ።
4. አማኝ መጠበቅ ያለበት ለባቱ አንድነቶች ምንድን ናቸው?
5. አካሉ ወይም ቤተ ክርስቲያን ለዓለም የምትሰጠው ዐቢይ ምስክርነት ምንድን ነው?
6. እግዚአብሔር በጸጋው ለአማኞች የሰጣቸው አንዱ ስጦታ ምንድን ነው?
7. የመንፈስ ቅዱስ ስጦታዎች ዓላማ ምንድን ነው? ሁለት ምክንያቶች ጥቀሱ።
8. የበለለ ክርስቲያን ባሕርያት ምንድን ናቸው?
9. የአሮጌው ሰው ወይም የተፈጥሮ ባሕርያት ምንና ምን ናቸው?
10. አማኝ በመንፈስ ቅዱስ ከተፈጠረው ከአዲሱ ሕይወት አንጻር መውሰድ ያለበት እርምጃ ምንድን ነው?
11. መቆጣት ትክክል የሚሆነው መቼ ነው?
12. የተላላተ ቁጣ በክርስቲያን ልብ ውስጥ የሚያስከትለው ጉዳት ምንድን ነው?
13. ክርስቲያን በሥራው ውስጥ ሊኖረው የሚገባው ግብ ምንድን ነው?
14. መራርነት፣ ቁጣና መጥፎ ንግግር ከመንፈስ ቅዱስ ጋር ባለን ኅብረት ላይ የሚያስከትለው ነገር ምንድን ነው?
15. የአእምሮአችን መንፈስ ሊታደስ የሚችለው እንዴት ነው?

የቤት ሥራ

ኤፌ. 5:1-5ን ና ክሌፌስን ትርጓሜም ይህንኑ ተመላላይ ክፍል አንብቡ።

ትምህርት ሃያ አንድ

በፍቅር ተመላለሱ

ክፍለ ምንግብ፡- ኤፌ. 5:1-5ን ና ክሌፌስን ትርጓሜም ይኸው ተመላላይ ክፍል ነው።

መግቢያ

ይህ ምዕራፍ የክርስቲያን እርምጃ ሌላ ገጽታ ወይም ደረጃ የሚያቀርበው በምን ዓይነት ሁኔታ እንደሆነ አስተውሉ።

ሀ. አካሄዳችን በክርስቶስ የተቀበልነውን ጥሪ የሚያከብር መሆን ይገባዋል (ኤፌ. 4:1-6)።

ለ. የአዲስ ሰው አካሄድ መምሰል አለበት (ኤፌ. 4:17-29)።

ሐ. እርምጃችን መደረግ ያለበት በውስጣችን በሚኖረው በመንፈስ ቅዱስ አማካይነት ነው (ኤፌ. 4:30-32)።

መ. አሁን ደግሞ በኤፌ. 5:1-5 ውስጥ በተገለጸው መሠረት በፍቅር እርምጃ መራመድ ይኖርብናል።

ዐበይት ነጥቦች

1. አንድ ሕፃን አባቱን እንደሚመስል ሁሉ የእግዚአብሔርም ልጅ የሆነ ክርስቲያን ደግሞ አባቱን መምሰል ይገባዋል (ቁ. 1)። ይህ ከፍተኛ ባሕርይ ስለሆነ መንፈስ ቅዱስ ለማድረግ የሚያስችል ኃይሉን ሊሰጠው በአማኝ ልብ ውስጥ ገብቶ ካልኖረ የማይቻል ነገር ነው።
2. ግልጽ የሆነው የክርስቲያን ምልክት ፍቅር ነው (ቁ. 2)። የፍቅር ጠር የሆነ ነገር ሁሉ መወገድ አለበት፤ ኤፌ. 4:31ን ተመልከቱ። ክርስቶስ ሕይወቱን ለእኛ ለመስጠት ፈቃደኛ በመሆኑ የእግዚአብሔር ፍቅር ተገልጦ ነበር። እኛም ሕይወታችንን ለሌሎች ስንሰጥ ብቻ ፍቅራችን የእርሱን ፍቅር ይመስላል፤ 1ኛ ዮሐ. 3:16ን ተመልከቱ።

3. ራሳችንን ለሌሎች ሰዎች መሥዋዕት ማድረግ ለእግዚአብሔር ጣፋጭ የመጓዝ ሽታ ነው (ቁ. 2)። በተጨማሪ የሐ. 12፡31 2ኛ ቆሮ. 2፡14-16 ና ፊልጵ. 4፡18ን ተመልከቱ።

4. ራስን መሥዋዕት ማድረግ የፍቅር ተቃራኒ የሆኑ ነገሮችን ሁሉ ማስወገድ ነው (ቁ. 3-4)። የፍቅር ተቃራኒ ናቸው ተብለው የተጠቀሱት ሁለት ዓይነት ኃጢአቶች፡-

ሀ. የሥነ ምግባር ጉድለትና

ለ. መጥፎ ንግግር ናቸው።

5. ከሥነ ምግባር እንጻር መርከስና የራሳችን ያልሆኑትን ነገሮች መመኘት እንደ ዝሙት ይቆጠራል፤ እነዚህን የመላለሱት ነገሮች በእግዚአብሔር መንግሥት ውስጥ ለፍራ የላቸውም (ቁ. 5)፤ በተጨማሪ ማቴ. 5፡20ን ተመልከቱ።

ማጠቃለያ

ጳውሎስ በኖረበት ዘመን የአካልና የፍትወት ኃጢአቶች የሰውነት እንጂ የመንፈስ ኃጢአቶች ስላልሆኑ ምንም ዋጋ ወይም ክብደት የላቸውም ብለው የሚከራከሩ ሰዎች ነበሩ። ሆኖም ክርስቶስ በሥጋ በተገለጠበትና የመንፈስ ቅዱስ ቤተ መቅደስ በሆነበት ወቅት ለብሉክ አካሉን መሥዋዕት አድርጓል። እግዚአብሔር አካልን፣ ነፍሱንና መንፈሱን ስለፈጠራቸው ሦስቱም እኩል ዋጋ አላቸው። ክርስቶስ የመጣው ሙሉ የሆነን ሰው ለማዳን ነው።

የቤት ሥራ

ኤፌ. 5፡6-14ን ና ከኤፌሶን ትርጓሜም ይህንኑ ተመላላይ ክፍል አንብቡ።

ትምህርት ሃያ ሁለት

እንደ ብርሃን ልጆች ተመላለሱ!

ክፍለ ምንባብ፡- ኤፌ. 5፡6-14 ና ከኤፌሶን ትርጓሜም ይኸው ተመላላይ ክፍል ነው።

መግቢያ

ያልዳነ ሰው ሕይወት በጨለማ ውስጥ እንደሚገኝ ሕይወት ነው። የክርስቲያን ሕይወት በብርሃን ውስጥ እንዳለ ሕይወት ነው። እውነት

በእውቀት ላይ የተመሠረተ አእምሮአዊ ነገር ብቻ አይደለም። ሥነ ምግባራዊ እውነትና እኛ ልናደርገው የሚገባን ነገር ነው። የክርስቶስ ብርሃን እውነት መሆናቸውን የተረዳናቸውን ነገሮች በተግባር እንድንተረጉማቸው በሕይወታችን ውስጥ ብርታት ይሰጠናል።

ዐበይት ነጥቦች

1. ይህ ብርሃን ቸርነት፣ ጽድቅና እውነትን የመላለሱ መልካም ፍሬዎችን ያፈራል (ቁ. 6-9)። አንድ ዛፍ የፀሐይ ብርሃን ካላገኘ ፍሬ አያፈራም፤ ገላ. 5፡19-22ን ተመልከቱ።

2. ይህ ብርሃን እግዚአብሔርን የሚያስደስተው ምን እንደሆነ ለይተን ለማወቅ ይረዳናል (ቁ. 10-11)። ማንኛውም ውስጣዊ ፍላጎት፣ አሳብና ድርጊት ሁሉ በክርስቶስ ብርሃን ተገልጦ መፈተን ይኖርበታል፤ 2ኛ ቆሮ. 10፡5ን ተመልከቱ።

3. ይህ ብርሃን መጥፎ የሆነውን ነገር ሁሉ ገልጦ ያሳያል (ቁ. 12)። ክፋትን የምናጠፋበት መንገድ ነገሩን ወደ ብርሃን ማውጣት ነው። ልባችንን ከኃጢአት የምናነጻበት መንገድ ራሳችንን ለክርስቶስ ብርሃን በማጋለጥ ነው፤ ዕብ. 4፡13ን ተመልከቱ።

4. ማንኛውም ነገር ሙሉ በሙሉ ለብርሃን ከተጋለጠ ራሱ ወደ ብርሃንነት ይለወጣል (ቁ. 13)። መጥፎ ነገር ወደ ብርሃን ከወጣ ይወገዳል፤ ብዙ በሽታዎች በቂ የፀሐይ ብርሃን ካገኘ ይድናሉ፤ ማቴ. 5፡14ን ተመልከቱ።

5. ቁ. 14 ከኢሳ. 60፡1-2 የተጠቀሰ ጥቅለ ነው።

ኃጢአት እንቅልፍ ነው-ኃጢአትን መተው ከእንቅልፍ መንቃት ነው።

ኃጢአት ሞት ነው-ኃጢአትን መተው ሕይወትን ማግኘት ነው።

ኃጢአት ጨለማ ነው-ክርስቶስን መቀበል ብርሃንን መቀበል ነው።

ማጠቃለያ

የክርስቶስ ብርሃን የሚፈርድ ብቻ ሳይሆን የሚያጠራና የሚያድንም ነው።

የቤት ሥራ

ኤፌ. 5:15-21ን ና ከኤፌሶን ትርጓሜም ይህንን ተመሳሳይ ክፍል አንብቡ።

ትምህርት ሃያ ሦስት

በጥበብ ተመላለሱ!

ከፍለ ምንባብ፡- ኤፌ. 5:15-21 ና ከኤፌሶን ትርጓሜው ይኸው ተመሳሳይ ክፍል ነው።

መግቢያ

በኤፌ. 5 ውስጥ የክርስቲያን አካሄድ ግልጽ በሆነ መንገድ ተገልጿል። ክርስቲያን አሮጌውን ሰው አውልቆ በመጣል አዲሱን ሰው ሰብሶአል። ታማኝ አለመሆንን፣ መራርነትንና መጥፎ ንግግርን አስወግዶ እውነትን፣ ፍቅርንና ችርነትን ሰብሶአል። ጨስግነቱን ከዶ ወደ ብርሃን ተለውጦአል። በዚህ ክፍል ውስጥ ክርስቲያን ማስተዋል እንደሌላቸው ሰዎች ላይሆን በጥበብ እንዲመላለስ ተመክሮአል።

ዐበይት ነጥቦች

1. የጥበበኛ ሰው መታወቂያ ምልክቶች፡-

ሀ. ጊዜውን በማይረባ ሥራዎች አያባክንም (ቁ. 16)። እያንዳንዱ ቀን እንደገና ተመልሶ የማይመጣ የራሱ የሆነ ልዩ ዕድል አለው። 1ኛ ቆሮ. 7:29! ሉቃስ 12:20-21 ና ያዕ. 4:13-17ን ተመልከቱ።

ለ. በመንፈስ ቅዱስ የተሞላ ነው (ቁ. 18)።

አንድ ሰው በአንድ ነገር መሞላት አስባ። ያልዳኑ ሰዎች በመጠዋና በተለያዩ የዓለም ደስታዎች ራሳቸውን በመሙላት ይደስታሉ፤ ምሳሌ 23:30-35ን ተመልከቱ። ክርስቲያን በመንፈስ ቅዱስ በመሞላቱ ይደስታል፤ የሐዋ. 2:14-18ን ተመልከቱ።

2. በመንፈስ ቅዱስ የመሞላት ውጤቶች

ሀ. ውዳሴና ምስጋና በሕይወታችን ውስጥ ይሞላል (ቁ. 19-20)። በተጨማሪ የሐዋ. 16:25 ና 2ኛ ቆሮ. 11:18-33ን ተመልከቱ።

ለ. ስእግዚአብሔር ከብር እንሆናለን (ቁ. 21)። በተጨማሪ 2ኛ ጢሞ. 1:7 ና ዕብ. 12:28ን ተመልከቱ።

ሐ. እርስ በርሳችን አንዱ ለሌላው ይታዘዛል (ቁ. 21)። በተጨማሪ ኤፌ. 4:2-3 እና ሮሜ 12:10፣ 17ን ተመልከቱ።

ማጠቃለያ

መለኮታዊ ጥበብ ጊዜያችንን በጥንቃቄ መጠቀም ነው፤ የእግዚአብሔርን ፈቃድ መፈለግ ነው፤ እግዚአብሔር በመንፈስ ቅዱስ እንዲሞላንና በሕይወታችን መመሪያዎች ውስጥ ጥበቃ እንዲያደርግን መፍቀድ ነው፤ ሮሜ 12:1-2ን ተመልከቱ።

የቤት ሥራ

ኤፌ. 5:22-33ን ና ከኤፌሶን ትርጓሜም ይህንን ተመሳሳይ ክፍል አንብቡ።

ትምህርት ሃያ አራት

በክርስቶስ የተገኘ አዲስ ዝምድና

ከፍለ ምንባብ፡- ኤፌ. 5:22-33 ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

በመጀመሪያዋ ቤተ ክርስቲያን ዘመን አይሁድ ለሴቶች በጣም ዝቅተኛ የሆነ አመለካከት ነበራቸው። በአይሁድ ጸሎት ውስጥ አንድ አይሁዳዊ ወንድ በየዕለቱ ጠዋት ጠዋት እግዚአብሔር «አሕዛብ፣ ባሪያ ወይም ሴት» ስላላደረገው የሚያመሰግንበት ዐረፍተ ነገር ነበር።

በአይሁድ ባሕላዊ ሕግ ውስጥ ሴት ሰው ላትሆን ዕቃ ነበረች። ሴት ምንም ዓይነት ሕጋዊ መብቶች አልነበሩትም። ባልዋ እንደ ፈለገ የሚያደርጋት ንብረቱ ነበረች። ሙሴ በዘዳ. 24:1 ውስጥ የመፋታት ምክንያት ታማኝነትን ማጉደል መሆኑን ሲናገር አይሁድ ለራሳቸው እንደሚስማማ አድርገው በፍላጎታቸው ተርጉመውታል። እንዳንድ የአይሁድ መምህራን አንድ ወንድ ከሚስቱ የበለጠ ቆንጆ ሴት ካገኘ ሚስቱን ሊፈታ ይችላል ብለው እስከ መናገር እንኳ ደርሰዋል።

ግሪኮች ለሴቶች ያላቸው አመለካከት ደግሞ ከዚህ የሚብስ ነው። ግሪኮች፡- «ሴት በተቻለ መጠን በትንሹ ማየት፣ በትንሹ መስማትና

በጥቂቱ መጠየቅ አለባት» ይሉ ነበር። ሴት ለባሏ እና የእርሱን ልጆች ለመንከባከብ ፍጹም ተለይታ የተቀመጠች ስትሆን ባሏ ግን ከሌሎች ሴቶች ጋር ብዙ ሕጋዊ ያልሆነ ድርጊት ይፈጽም ነበር።

የሮማውያን አመለካከትም ደግሞ እንደዚሁ የባለ ነበር። በአጠቃላይ ምንም ዓይነት የታማኝነት አላብ ስላልነበረ ተደጋጋሚ የሆነ የሚለቶች ቅይዬር ይደረግ ነበር። ጳውሎስ በኤፌ. 5:22-33 ውስጥ የጻፈው ይህንን የመሰለውን ሥር የሰደደ አስተሳሰብ በመቃወም ነበር። ጳውሎስ ሰዎችን ወደ አዲስ ኅብረት፣ ወደ አዲስ ንጽሕናና ወደ አዲስ የጋብቻ ግንኙነት ይጠራ ነበር።

ዐበይት ነጥቦች

1. የክርስቲያን ጋብቻ በዚህ ዓለም ውስጥ እጅግ ውብ የሆነ ግንኙነት ሲሆን፣ በክርስቶስና በቤተ ክርስቲያን መካከል ያለውን መንፈሳዊ ግንኙነት በትክክል የሚመለል ብቸኛ የሆነ ኅብረት ነው፤ ቆላ. 3:17-19ን ተመልከቱ።
2. የክርስቲያን ጋብቻ መሠረት ከልብ የሆነ የእርስ በርስ ፍቅርና አንድነት ነው (ቁ. 22-25፣ 28-29ና 33)።
 - ራስ ወዳድ ሳይሆን መሥዋዕትነት ያለበት ፍቅር መሆን አለበት።
 - ማታለል የሌለበት የሚያስተካክል ፍቅር መሆን አለበት።
 - ሌሎች ሰዎችን የሚያስቀድም ተንከባካቢ ፍቅር መሆን አለበት።
 - ፍጹም የሆነ ታማኝነት የሚሻ የማይታጠፍ ፍቅር ነው።
 - ክርስቶስ በመካከሉ ሦስተኛ አካል ሆኖ እግዚአብሔር ባለበት የሚኖር ሕይወት ነው።
3. ክርስቶስ ለቤተ ክርስቲያን ያለው ፍቅር ለጋብቻ ምሳሌ መሆን አለበት። ይህ ፍቅር እኛ ብቃትና ታማኝነት ሳይኖረን እንዲሁ የሚሰጥ ነው። ክርስቶስ ራሱን ለመሸራው መሥዋዕት እንዲያደርግ ያደረገው ፍቅር ነው። ይህ ዓለም ሊገነዘበው ከሚችለው በላይ የሆነ በአንድነት፣ መተላለርና መወዳጀት ነው።
4. እግዚአብሔር ለመሸራው ያለው ዓላማ በቁ. 26:27 ላይ ተገልጿል። ቁ. 26 የሚያምኑት ሰዎች ሁሉ የክርስቶስ ጽድቅ

የሆነውን ደኅንነት ማግኘታቸውን ይጠቁማል፤ መሸራይቱ እንድትለብስው እግዚአብሔር የሚፈልገውን ልብስ ያዘጋጀው ይህ ጽድቅ ነው (ማቴ. 22:11-12)።

ቁ. 27 ክርስቶስ ሲመለስ ከብርና ምስጋና የሚያስገኝለትን የእማኝን አካሄድና ሕይወት ይጠቁማል፤ ይኸውም መሸራይቱ በሠርን ዕለት ንጹሕና ውብ እንድትሆን ነው፤ መጋ.መጋ. 4:7ን ተመልከቱ።

ማጠቃለያ

በዓለም ከነበረው ጋብቻን ከሚመለከት በጣም ብልሹ ከሆነ ሥነ ምግባር ጋር ሲነጻጸር በቀድሞዋ ቤተ ክርስቲያን እርስ በርስ መፈቃቀርና መከባበር ነበር። ሴቶችም ሳይቀሩ የተለጠፉትን ትክክለኛ የእኩልነት ስፍራቸውን እንደያዙ፣ ክርስቲያኖች በአጠቃላይ እርስ በርሳቸው በመከባበር በክርስቶስ ብርሃን ተመላልሰዋል።

ክርስቶስ ለሴቶች የሰጣቸው ስፍራ እርሱ ካደረጋቸው ነገሮች መካከል እጅግ ሥር ነቀል የሆነ ለውጥ ነበር።

የቤት ሥራ

ከኤፌ. 5 ተውጣጥቶ ለሚቀርብላችሁ ፈተና ከለሣ አድርጉ።

ምክር ለመምህሩ

ከኤፌ. 5 እውጣጥተው ፈተና ያዘጋጁ።

ትምህርት ሃያ አምስት

ከኤፌ. 5 ተውጣጥቶ ለምሳሌ የተዘጋጀ ፈተና

1. ክርስቲያን ሊመላለስባቸው የሚገቡ ሦስት ዓይነት መንገዶችን ጥቀሱ።
2. በኤፌ. 5 ውስጥ ፍቅር የማይታይባቸው ሁለት ኃጢአቶች ምን ምን ናቸው?
3. እጅግ ግልጽ የሆነው የክርስቲያን ምልክት ምንድን ነው?
4. የእውነተኛ ፍቅር ባሕርያት ምንና ምን ናቸው?
5. ክርስቶስ በአንድ ሰው ሕይወት ውስጥ የሚያደርጋቸውን ሁለት ነገሮች ጥቀሱ።

6. በጥበብ የሚመላለስ ሰው ሁለት ምልክቶች ምንና ምን ናቸው?
7. ክርስቶስ የሴቶችን አቋም በሚመለከት ያደረገው ነገር ምንድን ነው?
8. በክርስቲያን ጋብቻ ውስጥ ለእርስ በርስ ክልብ የሆነ ፍቅር አስፈላጊ የሆኑ ሦስት ነገሮችን ጥቀሱ።
9. እግዚአብሔር ለክርስቶስ መሽራ ያለው ዓላማ ምንድን ነው?
10. በክርስቲያን ጋብቻ ውስጥ ሦስተኛው አካል ማን ነው?

መልሶች

1. በፍቅር (ኤፌ. 5:1)፤ እንደ ብርሃን ልጆች (ኤፌ. 5:8)፤ ሁኔታዎችን በመመርመር ወይም በጥበብ (ኤፌ. 5:15)፤ እንደ እግዚአብሔር ልጆች (ኤፌ. 5:1) ናቸው።
2. የሥነ ምግባር ጉድለትና መጥፎ ንግግር ናቸው።
3. ፍቅር ነው።
4. ራስን መሥዋዕት ማድረግና ታማኝነት።
5. ኃጢአትን ያጋልጣል፤ መንፈሳዊ ፍሬ እንዲያፈራ ያደርገዋል።
6. ጊዜውን በጥንቃቄ ይጠቀምበታል፤ እግዚአብሔርን ያመሰግናል፤ ሌሎች ሰዎችን ያከብራል።
7. እንደ ዕቃ ተቆጥረው ከሚገኙበት ቦታ ወደ ክብር ስፍራ ከፍ አድርጎ አስቀምጦአቸዋል።
8. ራስን መሥዋዕት ማድረግ (ኤፌ. 5:22፣ 28 ና 33)፤ እርስ በርስ መከባበር (ኤፌ. 5:21)፤ እርስ በርስ እንዲለሉ ለሌላው መግዛት (ኤፌ. 5:21)፤ እግዚአብሔርን ማስከበር (ኤፌ. 5:21:24 ና 25)፤ ለእግዚአብሔርና እርስ በርስ ታማኝ መሆን (ኤፌ. 5:24ና 31) ናቸው።
9. ንጹሕና ቅዱስ፤ እንከን የሌለባት ወይም የፊት መጨማደድ የሌለባት እንድትሆን ነው።
10. ክርስቶስ ነው።

ትምህርት ሃያ ስድስት ልጆችና ወላጆች

ከፍለ ምንባብ፡- ኤፌ. 6:1-4 ና ከኤፌሶን ትርጓሜም ይኸው ተመሳሳይ ክፍል ነው።

መግቢያ

ክርስቶስ ክርስትና ስለ ሴቶች አቋም ትልቅ አስተዋጽኦ ያደረጉ ሲሆን ለልጆችም ከዚህ እጅግ የበለጠ አድርገዋል። ጳውሎስ በኖረበት በሮማውያን ዘመን አንድ አባት በቤተሰቡ ላይ የነበረው ሥልጣን ገደብ የለሽ ነበር። እንኳን ሌላ ቀርቶ በግር ብረት አስሮ ማሠራት ይችላል ነበር። እርሱ በፈለገው ዓይነት መንገድ ሊቀጣቸውና ለባርነት ወይም ለሞትም እንኳ አላልፎ በመስጠት ሊሸጣቸው ይችላል ነበር።

በሮማውያን ባሕል ልጅ ሲወለድ በአባቱ እግር ሥር ይቀመጥ ነበር። አባቱን ጎንበስ ብሎ ሕፃኑን አንሥቶ ከታቀፈው እርሱ ተቀብሎታል ማለት ነበር። አባቱ ግን ፊቱን አዙሮ ከሄደ እንዳልተቀበለው ስለሚቆጠር ልጁ ሊጣል እንኳን ይችላል። ለሕመምተኛና ለአካለ ጎደሎ ልጅ ምንም ምሕረት አይደረግለትም ነበር።

አብዛኞቹ ተቀባይነት ያላገኙ ልጆች በሮማውያን የመገበያያ ስፍራ ይጣሉ ነበር። ማንም የሚፈልግ ሰው አንሥቶ ሊወሰዳቸው ይችላል ነበር። እንዳንድ ሰዎች ወስደው በባሪያ መልክ ለመሸጥ ወይም ደግሞ ሴቶቹን በሮም ከተማ በሴተኛ አዳሪነት ለማስማራት ያላድጉአቸው ነበር።

ጳውሎስ ይህንን መልእክት ለወላጆች የጻፈላቸው ይህንን በመሰለ ሁኔታ ውስጥ ነበር።

ዐበይት ነጥቦች

1. ለልጆች የተሰጠ ምክር (ቁ. 1-3)።

ሀ. ወላጆቻችሁን ታዘዙ፤ ይህ እግዚአብሔር ክልጆች የሚሻው ተግባር ነው፤ በተጨማሪ ምሳ. 6:20 ና 31:17 ተመልከቱ።

ለ. አባትና እናታችሁን አክብሩ፤ ዘጸ. 20:12ን ተመልከቱ። የክርስቲያን ቤት ስለ ክርስቶስ ብዙ ሊናገር ይችላል።

ሐ. በወላጆችና በልጆች መካከል መከባበር ሲኖር የቤተሰቡ ስም መልካም ዝና እንዲሁም ጠንካራና ዘላቂ የሆነ ምስክርነት ይኖረዋል። ልጆች ዐመፀኛ ሊሆኑና ቤተሰብ ሥርዓት የሌለው ከሆነ ከላይ የተጠቀሰው ነገር ተግባራዊ አይሆንም።

2. ለአባቶች የተሰጠ ምክር (ቁ. 4)፡-

ሀ. ልጆቻችሁን ለቁጣ አታነሣሡላቸው (ቁ. 4)። በጠንካራ ወቀሳ፣ ሰድብ ወይም አስፈላጊ ባልሆነ ከባድ ቅጣት የልጆችን ቅስም መስበር ጠቃሚ አይደለም፤ ቆላ. 3፡21ን ተመልከቱ።

ለ. በክርስቲያን መመሪያና ቅጣት ልጆቻችሁን አሳድጉ (ቁ. 4)። ተስፋ አታስቆርጡላቸው። ዓይነ አፋር የሆነ ልጅ ማበረታቻ ሲያስፈልገው፣ ጠንካራ ወኔ ያለው ልጅ ደግሞ መመሪያ ያስፈልገዋል፤ ምሳ. 22፡6ን ተመልከቱ።

ማጠቃለያ

ጳውሎስ ለልጆችና ለወላጆች የሚሰጠው ምክር በአክብሮትና በትክክለኛ ፍቅር ላይ የተመሠረተ ነው። ይህ በጳውሎስ ዘመን ከነበረው አጠቃላይ ባሕል ጋር ሲነጻጸር ፍጹም የላቀ አመለካከት ነው። ክርስትና የሴቶችንና የልጆችን የሥራ ድርሻ ሙሉ በሙሉ ለውጦታል።

የቤት ሥራ

ኤፌ. 6፡5-9 ና የኤፌሶን ትርጓሜም ይንጉ ተመሳሳይ ክፍል አንብቡ።

ትምህርት ሃያ ሰባት

አሠሪና ሠራተኞች

ክፍለ ምንባብ፡- ኤፌ. 6፡5-9ና የኤፌሶን ትርጓሜም ይኸው ተመሳሳይ ክፍል ነው።

መግቢያ

በጳውሎስ ዘመን ዓለምን የምትገዛው ሮም ስትሆን እስራኤልና እስያ በሮማውያን አገዛዝ ሥር ነበሩ። አንድ ሮማዊ ሰው የጉልበት ሥራዎችን መሥራት ከብሩን እንደሚነካ አድርጎ ይቆጥረው ስለነበር

ማንኛውም የጉልበት ሥራ የሚሠራው በባሪያዎች ነበር፤ ሌላው ቀርቶ ሐኪሞችና መምህራን እንኳ ባሪያዎች ነበሩ። ለሐዚህ ጳውሎስ ይህንን ደብዳቤ የጻፈው በቤተ ክርስቲያን ውስጥ ለሚገኙ በቁጥር በርካት ላሉ ባሪያዎች ላይሆን አይቀርም። በዚያ ወቅት ርኅሩኅ የነበሩ ጌቶች ነበሩ፤ ሆኖም በአብዛኛው ሲታይ ግን የባሪያ ኑሮ በጣም አስከፊ ነበር።

ዐበይት ነጥቦች

1. የክርስትና መልእክት የምንገኝበት ሁኔታ እጅግ የመረረ ሲሆንም የክርስቲያን ኑሮ መኖርና ከዐመፀ መራቅ አለብን የሚል ነው (ቁ. 5)፤ በተጨማሪ 1ኛ ኢፕ. 2፡20ን ተመልከቱ።
2. ክርስቲያን ሲሠራ ሰዎችን ለማስደሰት ብቻ መሆን የለበትም፤ ሆኖም እግዚአብሔር እንደሚያየው በማሰብ መሥራት ይኖርበታል (ቁ. 6-8)። በተጨማሪ ሮሜ 14፡7-9ን ተመልከቱ። ማንኛውም ዓይነት የምንሠራው ሥራ እግዚአብሔርን ለማሳየት ብቃት ያለውና መልካም መሆን አለበት (ቲቶ 2፡9-10)።

ክርስቲያን ሥራውን ሳያሻሽል የደመወዝ ጭማሪ ለማግኘት፣ የመሥሪያ ቤት ሁኔታዎች እንዲሻሻሉለት ወይም ሽልማትን ለመቀበል መጠበቅ የለበትም። እንዲሁም ዛቻ፣ ወቀሳና ቅጣት ፈርቶ መሥራት አይገባውም።

በሠራተኞች ላይ ዛቻ በማሰዛት፣ በመቅጣት ወይም ደግሞ በልዩ ልዩ ቅጣቶች ሥራ አይሻሻልም። ሥራ በመልካም ሁኔታ የሚከናወነው ለእግዚአብሔር ተብሎ ሲሠራ ብቻ ነው (ቆላ. 3፡23)።

3. ሰዎችን በአለቅነት የሚያስተዳደር ሰው፣ ሥራውን የሚሠራው እግዚአብሔርን በመፍራትና ሕልውናውን በመገንዘብ እንደሆነ ማስተዋል አለበት (ቁ. 9)፤ በተጨማሪ ቆላ. 4፡1ን ተመልከቱ። አንድ አለቃ በእግዚአብሔር ፊት ሲቀርብ እንደ ቀድሞው አለቃ እንደማይሆን መገንዘብና ጌታና ባሪያ ሁለቱም እግዚአብሔር ባለበት ስፍራ ተራ ሰዎች ብቻ መሆናቸውን ማሰብ ይገባዋል፤ 2ኛ ቆሮ. 5፡10 ና ቆላ. 3፡25ን ተመልከቱ።

ማጠቃለያ

ጳውሎስ የባርነትን ሥርዓት አይደግፍም። ሆኖም እርሱ ያስተማረው በባርነት ቀንበር ሥር ያሰ ክርስቲያን ምን ማድረግ

እንዳለበትና የእግዚአብሔር ልጅ እንደ መሆኑ መጠን የሚመልከው መልስ ምን መሆን እንደሚገባው ነበር።

ክርስቲያን የሆኑ አሠሪዎች፤ ክርስቲያን የሆነውን ባሪያቸውን በጌታ ወንድማቸው መሆኑን መገንዘብ አለባቸው። እንደ ወንድም አድርገው ሲቀበሉት የባርነት ሥርዓት ተደርገዋል። ክርስቲያኖች የባርነትን ሥርዓት ያፈረሱት ይህንን በመፈጸም ነበር።

የቤት ሥራ

ኤፌ. 6:10-24 ና ክሌፌሶን ትርጓሜም ይህንን ተመሳሳይ ክፍል አንብቡ።

ትምህርት ሃያ ስምንት

የክርስቲያን ጦርነት

ክፍለ ምንባብ፡- ኤፌ. 6:10-24 ና ክሌፌሶን ትርጓሜም ይኸው ተመሳሳይ ክፍል ነው።

መግቢያ

ጳውሎስ በሮም ወገኒ ቤት ሆኖ ክርስቲያን ወደፊት ስለሚገጥመው ትግል ያስባል። ጳውሎስ ዓለም በአጠቃላይ የጦር ሜዳ መሆኑን ለክርስቲያኖች በማሰብ የክፋትን ኃይላት እንዲገነዘቡ ያስጠነቅቃቸዋል። ማንኛውም የጦር ሠራዊት በመጀመሪያ የራሱን ጥንካሬና ክዚያም የሚጋጠመውን ጠላት ብርታት ላያለብ ወደ ጦር ሜዳ መሄድ የለበትም፤ ሉቃስ 14:31-33ን አንብቡ።

ዐበይት ነጥቦች

1. የአማኝ ኃይሉ አምላኩ ነው (ቁ. 10)፤ በተጨማሪ ኢያሱ 11:10ን ተመልከቱ።
2. ጠላቱ ዲያብሎስ ወይም ሰይጣን ነው (ቁ. 11-12)፤ በተጨማሪ 1ኛ ተሰ. 2:18 ና 2ኛ ተሰ. 2:9ን ተመልከቱ።
3. አማኝ የሚከላከልበት የእግዚአብሔር የጦር መሣሪያ (ቁ. 13-17)፡-
 - ሀ. የእውነት መቀነት [መዝ. (51):6]።
 - ለ. የጽድቅ ጥሩር (ኤፌ. 5:9፤ ሮሜ 14:17)።

ሐ. የሰላም ወንጌል፡ ለጦርነት ዝግጁ መሆን (1ኛ ቆሮ. 15:58)።

መ. የእምነት ጋሻ (1ኛ ዮሐ. 5:4)።

ሠ. የደኅንነት የራስ ቁር (ሮሜ 1:16)።

ረ. የመንፈስ ሰይፍ- የእግዚአብሔር ቃል (1ኛ ጢሞ. 4:1)።

4. አማኝ የእግዚአብሔርን ኃይል የሚያገኘው በጸሎት አማካይነት ነው (ቁ. 18)።

ሀ. ጸሎት መደረግ ያለበት ያለማቋረጥና በመንፈስ ነው።

ለ. ጸሎት በጽናትና በትጋት መደረግ አለበት።

ሐ. ጸሎት በራስ ወዳድነት ላይ ያልተመሠረተና ለሌሎችም የሚደረግ መሆን አለበት።

5. የጳውሎስ የመጨረሻ ጥያቄና ምርቃት (ቁ. 19-24)፡-

ሀ. ጳውሎስ ስለ ራሱና በወገኒ ቤት ስላለው አገልግሎት ጸሎት እንዲደረግለት ጠይቋል (ቁ. 17)።

ለ. ስለ ነበረበት ሁኔታ እንዲነግራቸው ወደ እነርሱ ለላከው ለቲኪቆስ ጸሎት እንዲያደርጉለት ጠይቋቸዋል።

ሐ. ጳውሎስ በተለመዱት የምርቃት ቃላቱ ይደመድማል፡-

- ሰላም -ፊልጵ. 4:7ን ተመልከቱ።

- ፍቅር- ከእምነት ጋር- 1ኛ ቆሮ. 13:8ን ተመልከቱ።

- ጸጋ- 2ኛ ቆሮ. 12:9 ና ኤፌ. 1:7ን ተመልከቱ።

ማጠቃለያ

ጳውሎስ «በኤፌሶን ላሉት ቅዱሳን በክርስቶስ ኢየሱስ ላሉት ምእመናን» የጻፈው ይህ ሰፊ ደብዳቤ እዚህ ላይ ያበቃል (ኤፌ. 1:1)። በክርስቶስ የተገኘውን የአማኞችን ከፍተኛ ሰፍራ እንደ ክርስቶስ አካልና ቤተ ክርስቲያን አድርጎ አቅርቦታል። በመጽሐፈ ኢያሱ ውስጥ እንደምንመለከተው የኤፌሶንም መልእክት ጦርነትና ውድቀትን ያቀርባል፤ ሆኖም በተጨማሪ ድልን፣ ዕረፍትንና ውርሰትን ደግሞ ያቀርባል፤ ኢያሱ 21:43-45ን ከኤፌ. 1:3፤ 3:14-19 ና 8:16 ጋር አወዳድሩ።

የቤት ሥራ

ለዓመቱ የመጨረሻ አጋማሽ ፈተና ኤፌ. 1-6ን ክልሱ።

ትምህርት ሃያ ዘጠኝ

የኤፌሶን መልእክት ክለሳ

1. የኤፌሶንን መልእክት አጠቃላይ ይዘት አጥኑ።

ሀ. ምዕ. 1-3 እግዚአብሔር ለሰው ያወጣውን ዓላማ ያቀርብልናል።

- ከእግዚአብሔር ያገኘው የልጅነትና የወራሽነት ስፍራ ነው።

- በመንፈሳዊ ስጦታዎች ሁሉ በመዳን፣ በይቅርታ፣ ተቀባይነት በማግኘት፣ በልጅነትና በመንፈስ ቅዱስ እንድንባረክ ነው።

- የክርስቶስ አካል፣ ቤተ ክርስቲያን መሽራው እንድትሆን ነው።

ለ. ምዕ. 4-6 ክርስቲያኖች ለተሰጣቸው የእግዚአብሔር ልጆች የመሆን ስፍራ ብቁ ሆነው እንዲገኙ እንዴት መመላለስ እንዳለባቸው ያስተምራቸዋል፡-

- በፍቅር እንዲመለሱ

- እንደ ብርሃን ልጆች እንዲመላለሱ

- በመንፈስ እንድንት እንዲመላለሱ

- በጥበብ እንዲመላለሱና

- እንደ እግዚአብሔር ልጆች እንዲመላለሱ ነው።

2. ባለፉት ዘመናት ተስውሮ ነበር የተባለው ምሥጢር ምን እንደሆነ አብራሩ።

3. የእግዚአብሔርን ልጅ ኃላፊነት እውቁ።

4. የክርስቲያንን ልዩ መብቶች ተገንዘቡ።

5. ክርስቶስ ያስታረቀው በአይሁድና በአሕዛብ መካከል የነበረው መከፋፈል ምን እንደሆነ አስረዱ።

6. የጳውሎስ ሁለት ጸሎቶች አጠቃላይ ይዘት ምን እንደሆነ ተረዱ፤ ኤፌ. 1:15-21 ና 3:13-21።

7. እግዚአብሔር በክርስቶስ አማካይነት ባደረገው ጥሪ ውስጥ የተጠቃለለው ምን እንደሆነ ተገንዘቡ፤ ትምህርት 16።

8. ክርስቶስ ላደረገው ጥሪ ብቃት ያላቸው ሆነው በሚኖሩ ሰዎች ሕይወት ውስጥ የሚገኙትን ባሕርያት አጥኑ፤ ትምህርት 16።

9. የእግዚአብሔር ልጆች መጠበቅ ያለባቸውን ሰባት ዕጥፍ አንድነት እውቁ፤ ትምህርት 18።

10. የመንፈስ ቅዱስ ስጦታዎችን ዓላማ ተረዱ፤ ትምህርት 17።

11. የክርስቲያኖች አእምሮ የሚታደሰው እንዴት ነው? ትምህርት 18።

12. ትክክለኛና የተሳሳተ ቁጣ ምን ዓይነት እንደሆነ አስረዱ፤ ትምህርት 19።

13. በክርስቲያን ባሕርይ ውስጥ መታየት የሌለባቸውን ነገሮች ዘርዝሩ፤ ትምህርት 19።

14. ብርሃን በክርስቲያን ሕይወት ውስጥ የሚያፈራው ምንድን ነው? ትምህርት 22።

15. በመንፈስ ቅዱስ የመሞላት ውጤቶች ምንና ምን ናቸው? ትምህርት 23።

16. የጥበብ ምልክቶች ምንና ምን ናቸው? ትምህርት 23።

17. ጳውሎስ በኖረበት ዘመን የሴቶች የአኗኗር ሁኔታ ምን ይመስል ነበር? የልጆችስ? የባሪያዎችስ? ትምህርት 24፣ 26 ና 27ን ተመልከቱ።

18. የክርስቲያን ጦርነትና እግዚአብሔር ለዚህ ውጊያ ያደረገለትን ዝግጅት አስረዱ፤ ትምህርት 28ን ተመልከቱ።

የቤት ሥራ

ለዓመቱ የመጨረሻ አጋማሽ ፈተና ክለሳ አድርጉ።

ትምህርት ሠላሳ

ለምሳሌ ያህል የቀረበ የዓመቱ ሁለተኛ አጋማሽ ፈተና

ሀ. ማዛመድ

- | | |
|-------------------------------------|---------------------------------------|
| --- 1. ክርስቶስ ለሙሽራው ያለው ፍላጎት | ሀ. ለእርሱ ክብር እንድትኖር |
| --- 2. ካለፉት ዘመናት ጀምሮ የተለወጠው ምሥጢር | ለ. እግዚአብሔርን ለአሕዛብ መመስከር ነበረባቸው። |
| --- 3. አማኝ በምድር ላይ ያለበት ኃላፊነት | ሐ. ለእውቀት፣ ለኃይል፣ ለብርታትና ለማለተዋል |
| --- 4. የክርስቲያን በረከቶች ወይም ልዩ መብቶች | መ. ንጹሕና እንክን የሌላት እንድትሆን |
| --- 5. ለአይሁዶች የተሰጡ ልዩ መብቶች | ሠ. ብርሃን |
| --- 6. ጳውሎስ ለአማኞች ሁሉ ያቀረበው የጸሎት ጥያቄ | ረ. እርስ በርስ መፋቀር |
| --- 7. ፍሬ ያፈራል፤ እንዲሁም ክፋትን ያጋልጣል | ሰ. የእግዚአብሔር ልጆች ነን፤ ዘላለማዊ ውርስ እናገኛለን። |
| --- 8. ግልጽ የሆነው የክርስቲያን መለያ ምልክት | ሸ. የጸጋ ወንጌል |
| --- 9. በመንፈስ ቅዱስ የመሞላት ውጤቶች | ቀ. ክርስቶስ |

- | | |
|----------------------------------|--|
| --- 10. በጋብቻ ግንኙነት ውስጥ ሦስተኛው አካል | በ. ለእግዚአብሔር ውዳሴና ክብርን፤ ለሌሎች ደግሞ መከባበርን ያመጣል። |
|----------------------------------|--|

ለ. እውነት ወይም ሐሰት

- | |
|--|
| ----- 1. ክርስቲያን በመንፈስ ቅዱስ በመሞላት ደስታን ያገኛል። |
| ----- 2. የክርስቲያን ጋብቻ እርስ በርስ ከልብ በመፈቃቀርና በመከባበር ላይ የተመሠረተ ነው። |
| ----- 3. ወላጆች ልጆችን ከልክ በላይ ሊቀጡ አይችሉም። |
| ----- 4. ክርስቲያኖች በሥራቸው የመጀመሪያው ዓላማቸው አሠሪዎቻቸውን ማስደስት ነው። |
| ----- 5. ጳውሎስ በጢራኖስ ትምህርት ቤት አንድ ዓመት አስተምሮአል። |
| ----- 6. የኤፌሶን መልእክት በተወሰኑ ችግሮች ላይ አያተኩርም። |
| ----- 7. በክርስቶስ የሚገኙት በረከቶች ሁሉ የወደፊት ናቸው። |
| ----- 8. እግዚአብሔር ለሰው የሰጠው ጸጋ መዳንን፤ ይቅርታን፤ ተቀባይነት ማግኘትንና ፀላለማዊ ተስፋን ያጠቃልላል። |
| ----- 9. የመንፈስ አንድነት ማለት በአካሉ ውስጥ ያሉት ሁሉ አንድ ዓይነት ናቸው ማለት ነው። |
| ----- 10. ከተሳሳተ ቁጣ ይልቅ ትክክለኛ ቁጣ በተደጋጋሚ በክርስቲያኖች ላይ ይታያል። |
- ሐ. አጭጭር መልሶችን ጻፍ።
1. መንፈሳዊ ብስለት ያለው ሰው ለሐሰተኛ ትምህርት መልስ የሚሰጠው እንዴት ነው?
 2. የመንፈስ ቅዱስ ስጦታዎች ዓላማ ምንድን ነው?
 3. አዲሱ ሰው በመንፈስ ቅዱስ መመላለስ እንዲችል አሮጌውን ሰው በሚመለከት ምን ማድረግ አለበት?

4. በኤፌሶን መልእክት ውስጥ በተገለጸው መሠረት ክርስቲያን ሊመላለስባቸው የሚገባውን አራት መንገዶች ዘርዝሩ።
5. በዓለማዊ ሰዎች ዘንድ እምብዛም ያልተለመዱትን ሦስት የክርስቲያን ባሕርያት ጥቀሱ።

መልሶች

ሀ) 1/ መ 2/ ሸ 3/ ሀ 4/ ሰ 5/ ለ 6/ ሐ 7/ ሠ 8/ ረ 9/ በ 10/ ቀ

ለ) 1/ እውነት 2/እውነት 3/ሐሰት 4/ ሐሰት 5/ ሐሰት 6/ እውነት 7/ሐሰት 8/ እውነት 9/ ሐሰት 10/ሐሰት

ሐ) 1. በቀላሉ ሐሰተኛ ትምህርትን ለይቶ ያውቃል፤ በቀላሉ በእነርሱ ተቃላሎ መንገዱን አይስትም።

2. ለአገልግሎት ዝግጅትና ለቤተ ክርስቲያን ጥንካሬ ነው።

3. ዘወትር መቃወም፣ አውልቆ መጣልና ለአሮጌው ሰው ፍላጎቶችና ሥራዎች ራስን የሞተ አድርጎ መቁጠር አለበት።

4. እርስ በርስ በፍቅር መመላለስ፤

- እንደ ብርሃን ልጆች መመላለስ፤
- በመንፈስ አንድነት መመላለስ፤
- እንደ እግዚአብሔር ልጆች መመላለስና
- በጥበብ መመላለስ ይገባዋል።

5. ትሕትና፣ ገርነት፣ ትዕግሥትና እርስ በርስ መቻቻል ለዓለማዊ ሕይወት በሚያደሉ ሰዎች ዘንድ እምብዛም አይገኙም።